

அகத்தியர் துணை
அருட்பெருஞ்சோதி அருட்பெருஞ்சோதி
தனிப்பெருங்கருணை அருட்பெருஞ்சோதி

ஞானத்திருவாடி

ஓங்காரக்குடில் ஆசான் அருளிய சன்மார்க்க உண்மைப் பத்திரிகை
ஹேவிளம்பி வைகாசி (மே - 2017) விலை: ரூ.10/-

முருகப்பெருமானின் கல்கி அவதாரம்

தவத்திரு ஆறுமுக அரங்கமகா தேசிக சுவாமிகள்

உள்ளடக்கம்

1. சித்தர்கள் போற்றித் தொகுப்பின் சிறப்பு 5
2. சித்தர்கள் போற்றித் தொகுப்பு 6
3. மகான் ராமதேவர் ஆசி நூல் 11
4. 21.06.1998 அன்று அருளிய குருநாதரின் அருளுரை
தமிழைக் கற்றால் ஞானம் வரும் 19
5. சித்ரா பௌர்ணமி பூஜை 50
6. வைகாசி மாத பௌர்ணமி பூஜை 50
7. அன்பர்களின் அனுபவங்கள் 51
8. ஆத்திசூடி - குருநாதர் அருளுரை தொடர் 54
9. ஓங்காரக்குடில் நித்திய செயல்பாடுகள் 65



ஓங்காரக்குடில் ஆசான்



முருகப்பெருமானின் கல்கி அவதாரம்

தவத்திரு ஆறுமுக அரங்கமகா தேசிக சுவாமிகளிடம்

ஆசிபெறும் நேரம்

தினசரி காலை 11 மணி மற்றும் மதியம் 3 மணி

ஸ்ரீ அகத்தியர் சன்மார்க்க அறக்கட்டளை, ஓங்காரக்குடில், துறையூர்.

சேவையாக உலகம் எங்கும்
 செயல்முறைகள் திடமும் ஆகும்
 அவணியெங்கும் அராங்கள் சொன்ன
 ஆற்றல்மிக்க உபதேசம் பரவ பரவ

 பரவவே பரவெளியில் முருகன்
 பளிச்சிடும் ஞான ஒளி தோன்றும்
 துறவிகள் சுத்த ஞான வழி
 தூயவாழ்வு சேவை வாழ்வு கொண்ட

 கொண்டவர்க்கு சோதி நிலைபட்டு
 குடிசொள்ளும் அவரவர் தச வாசலில்
 உண்டான இந்தவித நிகழ்வு பின்
 ஒரு கோடி ஞானிகள் உலகம் தனில்

மகான் ராமதேவர் ஆசிநூல்

அன்பார்ந்த வாசகர்களுக்கு வணக்கம்,

ஞானத்திருவடி நூலை ஞானிகள் திருவடியாகும்.

ஞானத்திருவடி என்னும் நூல் முற்றுப்பெற்ற மகான்களைப் பற்றி பேசுவதாகும். இந்நூலை வாங்குதல், படித்தல், மற்றவர்களுக்கு வாங்கிக் கொடுத்தல் ஆகிய அனைத்துமே ஜென்மத்தைக் கடைத்தேற்ற உதவும். எனவே இந்நூல் ஞானவாழ்வு விரும்புகிறவர்களுக்கு ஒரு வரப்பிரசாதம் ஆகும். இந்நூல் வீட்டில் இருந்தால் நவகோடி சித்தர்களும், சித்தர்களுக்கெல்லாம் தலைவராகிய அகத்தீசரும், அவருக்கு ஆசானாகிய சுப்பிரமணியரும் நமது வீட்டில் இருந்து அருள் செய்வதாக எண்ணவேண்டும்.

மேலும் ஓங்காரக்குடில் ஆசான் 40 ஆண்டு காலம் ஓங்காரக்குடிலில் கடுந்தவம் இருந்து வருகிறார்கள். உலக மக்களை கடவுளின் பிள்ளைகளாக பார்த்து, அவர்களுக்கு வரும் துன்பங்களிலிருந்தும், துயரங்களிலிருந்தும் விடுவித்து ஞானியர்களின் திருவடிதான் உண்மை ஆன்மீகம் என்று சொல்லி அவ்வழியில் நம்மை அழைத்துச் செல்லும் ஓங்காரக்குடில் ஆசான் முருகப்பெருமானின் கல்கி அவதாரம் **தவத்திரு ஆறுமுக அராங்கமகா தேசிக சுவாமிகள்** அவர்கள், ஞானிகளின் பாடல்களில், தான் உணர்ந்த பல இரகசியங்களை நம்பால் கருணைக்கொண்டு எளிய முறையில் அருளிய அருளுரைகள் அடங்கியதுதான் **ஞானத்திருவடி** நூல்.

விரைவில் எதிர்பாருங்கள் அற்புதமான “**ஞானயுகம்**” அமைகின்றதை!

அன்புடன் – இரா.மாதவன்.

அருட்பெருஞ்சோதி! அருட்பெருஞ்சோதி!! தனிப்பெருங்கருணை! அருட்பெருஞ்சோதி!!

**பாவபரிகாரமும் சாபவிமோசனமும் பெற்றுத்தரவல்ல அற்புத பாராயண நூல்
சித்தர்கள் போற்றித் தொகுப்பு**

ஞானிகள் அத்துணைபேரும் முருகப்பெருமானால் வாசி நடத்திக் கொடுக்கப்பட்டு மும்மலக் குற்றத்தை வேருடன் அறுத்து வெற்றி கண்டவர்கள். அவர்களுக்கு இறப்பும் பிறப்பும் இல்லை. நரை, திரை, மூப்பு இல்லை. சித்தர்கள் அனைவரும் மரணமில்லாப் பெருவாழ்வை பெற்றவர்கள். ஆக்கல், காத்தல், அழித்தல், அருளல், மறைத்தல் எனும் ஐந்தொழில் செய்யும் வல்லமையை பெற்றவர்கள். இவர்களின் திருவடிகளை பூஜித்தாலே நாம் செய்த பாவங்களெல்லாம் நீங்கிவிடும். பாவங்களுக்கு காரணமான உயிர்க்கொலை செய்தல், புலால் உண்ணுதல், மது அருந்துதல், சூதாடுதல், வரவுக்கு மீறிய செலவு செய்தல் இன்னும்பல தீவினை செயல்களெல்லாம் கீழ்க்கண்ட சித்தர்கள் போற்றித் தொகுப்பை படித்தால் நீங்கிவிடும். பெருமைக்குரிய சித்தர்கள் போற்றித் தொகுப்பை ஒரு தீபம் ஏற்றி வைத்து பயபக்தியுடன் பணிந்து வணங்கி பாராயணம் செய்தால் இல்லறமும் சிறக்கும், வீடுபேறாகிய ஞானமும் கைகூடும்.

கல்வி கற்கும் மாணவர்கள் தினசரி பாராயணம் செய்தால், கல்வியில் சிறந்த தேர்ச்சியை பெறுவதோடு நல்ல வேலை வாய்ப்பும் அமையப் பெறுவார்கள்.

ஜென்மத்தைக் கடைத்தேற்ற விரும்புகின்ற ஆன்மீகவாதிகளுக்கு இந்த சித்தர்கள் போற்றித் தொகுப்பானது, ஜென்மத்தைக் கடைத்தேற்றிக் கொள்ள கிடைத்த ஒரு அற்புதமான பாராயண நூலாகும்.

எதை விரும்பி சித்தர்கள் போற்றித் தொகுப்பை பாராயணம் செய்கிறீர்களோ அதை அப்படியே பெற்றுத் தரவல்ல அற்புதமான பாராயண நூல் சித்தர்கள் போற்றித் தொகுப்பாகும். சித்தர்கள் சாதி, மதம், இனம், மொழி, தேசம் கடந்து மனிதகுலத்திற்கு பொதுவானவர்கள். ஆதலினால் சித்தர்கள் போற்றித் தொகுப்பை எல்லா சமயத்தினரும், எல்லா நாட்டினரும், பேதாபேதமின்றி பாராயணம் செய்யலாம். ஆண், பெண், சிறார், பெரியோர், குடும்பஸ்தன், துறவி, பஞ்சபராரிகள், ஏழை எளியோர் என யாவரும் பாராயணம் செய்யலாம். கணவனை இழந்தவர்களும் தடையின்றி விளக்கேற்றி பாராயணம் செய்யலாம். எந்த கட்டுப்பாடும் இல்லை, எந்த சடங்குகளும் இல்லை.

அற்புதம் வாய்ந்த இந்த சித்தர்கள் போற்றித் தொகுப்பை பல கோடி பேர் பாராயணம் செய்து எண்ணற்ற பலன்களை அடைந்ததோடு அவர்களது பிரச்சனைகள் தீர்ந்திடவும், வேண்டுகோள்கள் நிறைவேறி மனம் மகிழ்ந்ததும், இவ்வுலகம் கண்ட அற்புத உண்மையாகும். இந்த சித்தர்கள் போற்றித் தொகுப்பை இன்னும் பலகோடி மக்கள் பாராயணம் செய்து மேன்மை அடைவார்கள் என்பது ஞானிகள் வாக்காகும்.

இதுவரையிலும் ஞானவாழ்வு அடைவதற்கு துணையாக இருந்ததும், இனி அடையப்போகின்றவர்களுக்கும் சித்தர்கள் போற்றித் தொகுப்பு துணையாகும் என்பது சத்திய வாக்காகும்.

துவக்கப்பாடல்

திருவடி ஞானம் சிவமாக்கு விக்கும்
 திருவடி ஞானம் சிவலோகம் சேர்க்கும்
 திருவடி ஞானம் சிறைமலம் மீட்கும்
 திருவடி ஞானமே திண்சித்தி முத்தியே.

திருமந்திரம் : திருவடிப்பேறு : 1598

ஞானியர்களின் திருவடி பூஜைதான் உண்மை ஆன்மீகம் என்று
 உலகறியச் செய்யும் வள்ளல்,
 முருகப்பெருமானின் கல்கி அவதாரம்

தவத்திரு **ஆறுமுக அரங்கமகா தேசிக சுவாமிகள்** அவர்கள்

தொகுத்து வழங்கிய

சித்தர்கள் போற்றித் தொகுப்பு

ஓம்	அகத்தியர்	திருவடிகள் போற்றி	
ஓம்	அகப்பைச்சித்தர்	திருவடிகள் போற்றி	
ஓம்	அசுவினித்தேவர்	திருவடிகள் போற்றி	
ஓம்	அத்திரி மகரிஷி	திருவடிகள் போற்றி	
ஓம்	அநுமான்	திருவடிகள் போற்றி	
ஓம்	அம்பிகானந்தர்	திருவடிகள் போற்றி	
ஓம்	அருணகிரிநாதர்	திருவடிகள் போற்றி	
ஓம்	அருள்நந்திசிவாச்சாரியார்	திருவடிகள் போற்றி	
ஓம்	அல்லமாபிரபு	திருவடிகள் போற்றி	
ஓம்	அழகண்ணிச்சித்தர்	திருவடிகள் போற்றி	10
ஓம்	இடைக்காடர்	திருவடிகள் போற்றி	
ஓம்	இராமலிங்கசுவாமிகள்	திருவடிகள் போற்றி	
ஓம்	இராமதேவர்	திருவடிகள் போற்றி	
ஓம்	இராமானந்தர்	திருவடிகள் போற்றி	
ஓம்	உமாபதி சிவாச்சாரியார்	திருவடிகள் போற்றி	
ஓம்	ஔவையார்	திருவடிகள் போற்றி	
ஓம்	கஞ்சமலைச்சித்தர்	திருவடிகள் போற்றி	
ஓம்	கடைப்பிள்ளைச்சித்தர்	திருவடிகள் போற்றி	
ஓம்	கடுவெளிச்சித்தர்	திருவடிகள் போற்றி	
ஓம்	கண்ணானந்தர்	திருவடிகள் போற்றி	20

ஓம்	கண்ணிச்சித்தர்	திருவடிகள்	போற்றி	
ஓம்	கணநாதர்	திருவடிகள்	போற்றி	
ஓம்	கணபதிதாசர்	திருவடிகள்	போற்றி	
ஓம்	கதம்பமகரிஷி	திருவடிகள்	போற்றி	
ஓம்	கபிலர்	திருவடிகள்	போற்றி	
ஓம்	கமலமுனிவர்	திருவடிகள்	போற்றி	
ஓம்	கருவூர் தேவர்	திருவடிகள்	போற்றி	
ஓம்	கல்லுளிச்சித்தர்	திருவடிகள்	போற்றி	
ஓம்	கலைக்கோட்டு முனிவர்	திருவடிகள்	போற்றி	
ஓம்	கவுபாலச்சித்தர்	திருவடிகள்	போற்றி	30
ஓம்	கணராமர்	திருவடிகள்	போற்றி	
ஓம்	காகபுஜண்டர்	திருவடிகள்	போற்றி	
ஓம்	காசிபர்	திருவடிகள்	போற்றி	
ஓம்	காலாங்கிநாதர்	திருவடிகள்	போற்றி	
ஓம்	குகைநமச்சிவாயர்	திருவடிகள்	போற்றி	
ஓம்	குதம்பைச்சித்தர்	திருவடிகள்	போற்றி	
ஓம்	குமரகுருபரர்	திருவடிகள்	போற்றி	
ஓம்	குருதட்சணாமூர்த்தி	திருவடிகள்	போற்றி	
ஓம்	குருராஜர்	திருவடிகள்	போற்றி	
ஓம்	குறும்பைச்சித்தர்	திருவடிகள்	போற்றி	40
ஓம்	கூர்மானந்தர்	திருவடிகள்	போற்றி	
ஓம்	கொங்கணைஸ்வரர்	திருவடிகள்	போற்றி	
ஓம்	கோரக்கர்	திருவடிகள்	போற்றி	
ஓம்	கௌசிகர்	திருவடிகள்	போற்றி	
ஓம்	கௌதமர்	திருவடிகள்	போற்றி	
ஓம்	சங்கமுனிச் சித்தர்	திருவடிகள்	போற்றி	
ஓம்	சங்கர மகரிஷி	திருவடிகள்	போற்றி	
ஓம்	சங்கிலிச்சித்தர்	திருவடிகள்	போற்றி	
ஓம்	சச்சிதானந்தர்	திருவடிகள்	போற்றி	
ஓம்	சட்டநாதர்	திருவடிகள்	போற்றி	50
ஓம்	சண்டிகேசர்	திருவடிகள்	போற்றி	
ஓம்	சத்யானந்தர்	திருவடிகள்	போற்றி	
ஓம்	சிவயோகமா முனிவர்	திருவடிகள்	போற்றி	
ஓம்	சிவவாக்கியர்	திருவடிகள்	போற்றி	
ஓம்	சிவானந்தர்	திருவடிகள்	போற்றி	

ஓம்	சுகப்பிரம்மர்	திருவடிகள்	போற்றி	
ஓம்	சுந்தரானந்தர்	திருவடிகள்	போற்றி	
ஓம்	சுந்தரமூர்த்தி	திருவடிகள்	போற்றி	
ஓம்	சூதமுனிவர்	திருவடிகள்	போற்றி	
ஓம்	சூரியானந்தர்	திருவடிகள்	போற்றி	60
ஓம்	சூலமுனிவர்	திருவடிகள்	போற்றி	
ஓம்	சேதுமுனிவர்	திருவடிகள்	போற்றி	
ஓம்	சொரூபானந்தர்	திருவடிகள்	போற்றி	
ஓம்	ஐம்பு மகரிஷி	திருவடிகள்	போற்றி	
ஓம்	ஐமதக்னி	திருவடிகள்	போற்றி	
ஓம்	ஐனகர்	திருவடிகள்	போற்றி	
ஓம்	ஐனந்தனர்	திருவடிகள்	போற்றி	
ஓம்	ஐனாதனர்	திருவடிகள்	போற்றி	
ஓம்	ஐனக்குமாரர்	திருவடிகள்	போற்றி	
ஓம்	ஐனகநாதர்	திருவடிகள்	போற்றி	70
ஓம்	ஐயமுனிவர்	திருவடிகள்	போற்றி	
ஓம்	ஞானச்சித்தர்	திருவடிகள்	போற்றி	
ஓம்	டமாரானந்தர்	திருவடிகள்	போற்றி	
ஓம்	தன்வந்திரி	திருவடிகள்	போற்றி	
ஓம்	தாயுமான சுவாமிகள்	திருவடிகள்	போற்றி	
ஓம்	தானந்தர்	திருவடிகள்	போற்றி	
ஓம்	திரிகோணச்சித்தர்	திருவடிகள்	போற்றி	
ஓம்	திருஞானசம்பந்தர்	திருவடிகள்	போற்றி	
ஓம்	திருநாவுக்கரசர்	திருவடிகள்	போற்றி	
ஓம்	திருமாளிகைத் தேவர்	திருவடிகள்	போற்றி	80
ஓம்	திருமூலதேவர்	திருவடிகள்	போற்றி	
ஓம்	திருவள்ளுவர்	திருவடிகள்	போற்றி	
ஓம்	தூர்வாசமுனிவர்	திருவடிகள்	போற்றி	
ஓம்	தேரையர்	திருவடிகள்	போற்றி	
ஓம்	நந்தனார்	திருவடிகள்	போற்றி	
ஓம்	நந்தீஸ்வரர்	திருவடிகள்	போற்றி	
ஓம்	நாதாந்தச்சித்தர்	திருவடிகள்	போற்றி	
ஓம்	நாரதர்	திருவடிகள்	போற்றி	
ஓம்	நொண்டிச்சித்தர்	திருவடிகள்	போற்றி	
ஓம்	பட்டினத்தார்	திருவடிகள்	போற்றி	90

ஓம்	பத்ரகிரியார்	திருவடிகள்	போற்றி	
ஓம்	பதஞ்சலியார்	திருவடிகள்	போற்றி	
ஓம்	பரத்துவாசர்	திருவடிகள்	போற்றி	
ஓம்	பரமானந்தர்	திருவடிகள்	போற்றி	
ஓம்	பராசரிஷி	திருவடிகள்	போற்றி	
ஓம்	பாம்பாட்டிச்சித்தர்	திருவடிகள்	போற்றி	
ஓம்	பிங்களமுனிவர்	திருவடிகள்	போற்றி	
ஓம்	பிடிநாகீசர்	திருவடிகள்	போற்றி	
ஓம்	பிருகுமகரிஷி	திருவடிகள்	போற்றி	
ஓம்	பிரும்மமுனிவர்	திருவடிகள்	போற்றி	100
ஓம்	பீர்முகமது	திருவடிகள்	போற்றி	
ஓம்	புண்ணாகீசர்	திருவடிகள்	போற்றி	
ஓம்	புலத்தீசர்	திருவடிகள்	போற்றி	
ஓம்	புலிப்பாணிச்சித்தர்	திருவடிகள்	போற்றி	
ஓம்	பூனைக்கண்ணார்	திருவடிகள்	போற்றி	
ஓம்	போகமகாரிஷி	திருவடிகள்	போற்றி	
ஓம்	மச்சமுனிவர்	திருவடிகள்	போற்றி	
ஓம்	மஸ்தான்	திருவடிகள்	போற்றி	
ஓம்	மயூரேசர்	திருவடிகள்	போற்றி	
ஓம்	மாணிக்கவாசகர்	திருவடிகள்	போற்றி	110
ஓம்	மார்க்கண்டேயர்	திருவடிகள்	போற்றி	
ஓம்	மாலாங்கன்	திருவடிகள்	போற்றி	
ஓம்	மிருகண்டரிஷி	திருவடிகள்	போற்றி	
ஓம்	முத்தானந்தர்	திருவடிகள்	போற்றி	
ஓம்	மெய்கண்டதேவர்	திருவடிகள்	போற்றி	
ஓம்	மௌனச்சித்தர்	திருவடிகள்	போற்றி	
ஓம்	யாகோபு	திருவடிகள்	போற்றி	
ஓம்	யூகிமுனிவர்	திருவடிகள்	போற்றி	
ஓம்	யோகச்சித்தர்	திருவடிகள்	போற்றி	
ஓம்	யோகானந்தர்	திருவடிகள்	போற்றி	
ஓம்	ரோமரிஷி	திருவடிகள்	போற்றி	121
ஓம்	வசிஷ்டமகரிஷி	திருவடிகள்	போற்றி	
ஓம்	வரதரிஷி	திருவடிகள்	போற்றி	
ஓம்	வாரிஷி	திருவடிகள்	போற்றி	
ஓம்	வராகிமிகி	திருவடிகள்	போற்றி	
ஓம்	வால்மீகி	திருவடிகள்	போற்றி	

ஓம்	விசுவாமித்திரர்	திருவடிகள் போற்றி	
ஓம்	வியாக்ரமர்	திருவடிகள் போற்றி	
ஓம்	வியாசமுனிவர்	திருவடிகள் போற்றி	
ஓம்	விளையாட்டுச்சித்தர்	திருவடிகள் போற்றி	
ஓம்	வேதாந்தச்சித்தர்	திருவடிகள் போற்றி	131
ஓம்	எண்ணிலா கோடி சித்தரிஷி கணங்கள்		

திருவடிகள் போற்றி போற்றி.

நிறைவுப்பாடல்

வாழ்கவே வாழ்களன் நந்தி திருவடி
 வாழ்கவே வாழ்க மலமறுத் தான்பதம்
 வாழ்கவே வாழ்கமெய்ஞ் ஞானத் தவன்தாள்
 வாழ்கவே வாழ்க மலமிலான் பாதமே.

திருமந்திரம் 3047

மேற்கண்ட 131 சித்தர்கள், மகான்களின் திருவடிகளை தினசரி காலையும் மாலையும் போற்றி பூஜை செய்வதே சிறப்பறிவாகும். சிறப்பறிவு பெற்றவர்களுக்கு குடும்ப ஒற்றுமை, புத்திர பாக்கியம், உடல் ஆரோக்கியம் போன்ற நல்வினைகள் பெருகி, மது அருந்துதல், புலால் உண்ணுதல், சூதாடுதல் போன்ற தீவினைகள் நீங்கிவிடும். மேலும், மாதம் ஒருவருக்கோ அல்லது இருவருக்கோ பசித்த ஏழைகளுக்கு பசியாற்றியும் வந்தால், பாவம் புண்ணியம் பற்றி உணர்ந்து புண்ணியம் பெருகி ஞானியாவார்கள் என்பது சத்தியம்.

ஓங்காரக்குழல் ஆசான் ஆசி!

ஓங்காரக்குழலில் நடைபெறும் அன்னதானம் மற்றும் அறப்பணிகளுக்காக, தமிழகமெங்கும் ஸ்ரீ அகத்தியர் சன்மார்க்க சங்கம் சார்பாக ஞானத்திருவடி நூலை பொதுமக்களுக்கு கொண்டு சேர்க்கும் அன்பர்களுக்கும், அவர்கள் குடும்பத்தாருக்கும் எல்லாம் வல்ல ஞானிகள் அருள் கிட்டி எல்லா நன்மைகளும் அடைவார்கள். மேலும் உடல் ஆரோக்கியமும், நீடிய ஆயுளும், எல்லா நலமும் வளமும் பெறுவார்கள். மேலும் ஞானமும் சித்திக்கும் என்று ஓங்காரக்குழல் ஆசான் ஆசி வழங்கியுள்ளார்கள்.



அன்பான வாசகர்களே வணக்கம்

உங்கள் ஆண்டு சந்தாவை புதுப்பித்துவிட்டீர்களா!

ஞானத்திருவடி நூலை படித்து, உங்கள் உணர்வுகளை எங்களோடு பகிர்ந்துகொள்ள அன்போடு அழைக்கின்றோம்.

- அன்பன் இரா.மாதவன், 98424 55661.

வைகாசி மாத ஞானத்திருவடி நூலிற்கு மகான் ராமதேவர் அருளிய ஆசிநூல்

கவடி வாசித்தளித்தவர் T. ராஜேந்திரன் M.A., B.Ed.,
ஓம் ஸ்ரீ காகபஜண்டர் ஸ்ரீ அகத்தியர் நாடிஜோதிட ஆசிரமம்,
டி.வி.எஸ் டோல்கேட், திருச்சி. செல் : 99655 71837

1. முருகனே என்று சொல்ல இனிமையாகும்
முருகனே என்று கேட்க பெருமையாகும்
முருகனே என்று முழுங்க புதுமையாகும்
முருகனே வந்து ஆள ஞான உலகம் ஆகும்
2. உலகமெங்கும் சேவல் கொடி கொண்டு
உயர்வாக தன் கருணை வழி
கலகமிலா அமைதி உலகம் படைக்க
கந்தவேலன் தருணம் பார்த்து வருக
3. வருகவே ஆயிரம் ஆயிரமான
வல்லமை கூட்டியது போன்ற
பருதியவன் (சூரியனின் ஒளி) சுடர்மிக்க ஒளியாக
பரவெளியில் சூட்சுமமாக முருகன்
4. முருகன் பரவி வியாபித்திருக்க
மூலக்கனலை வென்றவர்க்கே
முருகன் ஞான ஒளிதனை காண
முழுமை தகுதியும் பலமும் கிட்டும்
5. பலமில்லா காண எண்ணுபவர்கள்
பரோபகாரமில்லா தருமம் இல்லா
சலனம் வழி தவிக்கும் மக்களுக்கு
சடாட்சரனையோ சரவண ஜோதியையோ
6. ஜோதியையோ காண வாய்ப்பில்லை
சூட்சுமதாரி சூட்சா சூட்சும
ஆதிநாதன் மைந்தன் முருகன்
அருள் ஒளியை அறிய உணர
7. உணர்ந்து தேற்றவே வேண்டி
உலகில் ஞான பண்டிதனும்
ஞானதேசிகள் ஆறுமுக அரங்கன்
ஞானதேகம் தனில் அவதாரம்

8. அவதாரம் நிகழ்த்தி வழிநடத்த
ஆறுமுக அரங்கனின் மூலம்
புவனம் மாற்றம்பல அடையும்
புதுமை அவர் தொண்டர்கள் மூலம் நடக்கும்
9. நடக்கும் என்று அரங்கன் வழி
ஞானக் கொள்கை தாங்கி வரும்
மடமை போக்கி மக்களை நோக்கி
மாதவ நூலாக வருகை தரும்
10. வருகை தரும் ஞானத்திருவடி நூலுக்கு
வையத்துள் தூர்முகி சேல் திங்களில்
(தூர்முகி வருடம் பங்குனி மாதம்)
உறுதிபட ஆசி நூல் தன்னை
உரைத்திடுவேன் இராமதேவர் யானும்
11. ஞானவான்களை தேர்வு செய்து
ஞான உலகம் அமைக்க வேண்டி
ஞானபண்டிதன் கலியுகத்தில்
ஞானதேசிகள் மூலம் சேவை ஆற்ற
12. ஆற்றவே ஆற்றல்மிக்க நல்
ஆறுமுக அரங்கன் சொல் செயல் வழி
மாற்றம் உலகம் அடையுமென
மக்களை அழைத்து அருளவே
13. அருள்நெறியாம் அரங்கன் காட்டும்
அறநெறியாம் ஆன்மீக நெறியை
பொருளுணர்ந்து மக்களெல்லாம் ஏற்று
புண்ணியம் பெருக்கி தொடர்ந்து வர
14. வருகவே மக்களுக்கு பாவ கருமவினை
வலுவிலா செய்வினை அனைத்தும்
தரும வழியாம் அரங்கன் வழிதனை
தட்டாது ஏற்றுவர அகன்றோடும்
(அன்னதானம் செய்தால் முன்செய்த பாவங்கள் தீரும்)
15. ஓடுமென்பேன் உடல் பிணி துன்பம்
ஊராரின் கண்ணொரிப்பு வஞ்சம்
நாடிவரும் சத்ரு (எதிரி) ருண (கடன்) கட்டம்
நயவஞ்சகம் அனைத்து சிக்கலெல்லாம்

16. சிக்கலெல்லாம் அகன்றோடும்
சுத்தநெறி ஏற்று சரவண சோதி
பக்குவமாய் ஏற்றி வருதல் காண
பாருலகோர் பயமெல்லாம் அகன்று ஓடும்
17. ஓடும்பா அரசுத் துறை வழி
ஊழலெல்லாம் பறந்தோடும்
நாடும்பா ஆறுமுகன் அருள் பெற்ற
நல்லோர்கள் கூடிய சேவையாக
18. சேவையாக உலகம் எங்கும்
செயல்முறைகள் திடமும் ஆகும்
**அவணியெங்கும் அரங்கன் சொன்ன
ஆற்றல்மிக்க உபதேசம் பரவ பரவ**
19. **பரவவே பரவெனியில் முருகன்
பளிச்சிடும் ஞான ஒளி தோன்றும்
துறவிகள் சுத்த ஞான வழி
தூயவாழ்வு சேவை வாழ்வு கொண்ட**
20. **கொண்டவர்க்கு சோதி நிலைபட்டு
குடிக்கொள்ளும் அவரவர் தச வாசலில்
உண்டான இந்தவித நிகழ்வு பின்
ஒரு கோடி ஞானிகள் உலகம் தனில்**
21. **உலகம்தனில் உதயமாவர் அப்பா**
உலகினை வெல்லும் மாட்சிமையை
வேலவன் மக்களிடை சக்தியாக்கி
விசாலமாக்கி அரங்கனை கொண்டு இயக்க
22. இயக்கவே இனியும் தாமதிக்கா
என் அருமை கலிகால மக்களே
தயக்கமிலா அரங்கனை நோக்கி வந்து
தங்கள் தகுதி பெருக்கி கொண்டு
23. கொண்டுமே தருமத்தில் உதவி
குருராசன் அரங்கன் வழி
தொண்டாற்றி முருகனை காண
தூய ஒளி உருவில் சக்தி அடைய
24. அடைய வாரீர் ஞானவழி வருபவர்களே
அரங்கனில் முருகனை காண
தடையற வாரீர் ஏழாம் படை வீட்டுக்கு
தவராசன் சொல் செயல் சேவை எல்லாம்

25. எல்லாம் முருகன் செயலாக இருக்க
ஏழாம் படை வீடுதனை அடைய
வல்லமையும் வரமும் பெறுவர்
வசதி வளம் பதவி சுகமும் அடைவர்
26. அடையவே அரங்கபெருமானின்
அனைத்து சேவைகளும் தாங்கி
தடையிலா ஞான நூலாக வரும்
தவராஜன் ஞானத்திருவடி நூலை
27. நூலை பெற்று வாசிக்க பூஜிக்க
நிலவுலகோர் சுத்தநெறிக்கு வரவும்
ஞாலமதில் குருவருளை கொண்டே
ஞானபண்டிதன் திருவருளை பெறவும்
28. பெறவும் முழுமை தகுதி பெறுவர்
பிரச்சினைகளில்லா வாழ்வு நலமும்
திறமும் சர்வ பலமும் பெற்று
தேசிகனை கொண்டு இனி பிறவா
29. பிறவா தேற்றமும் அடைவர்
பிறவா பெரும் பேறு பெறுவர்
மறவா அரங்கன் மலரடி பணிய
மறுமையோடு மரணமும் வெல்வர் இராமதேவரின் ஆசி நூல் முற்றே.

—சுபம்—

முருகப்பெருமான் துணை

ஹேவிளம்பி வருடம் வைகாசி மாதம் ஞானத்திருவடி நூலிற்காக மகான்
ராமதேவர் அருளிய ஆசி நூலின் சாரம் :

முருகனே என்று மனம் உருகி சொல்ல சொல்ல அனைத்தும்
இனிமையாகும். முருகா முருகா முருகா என்றே முருகப்பெருமானின்
நாமங்களை கேட்க கேட்க, பெருமைகள் தாமே வந்து சேரும். முருகா
முருகா முருகா என்றே நாமங்களை ஓங்கி சொல்ல சொல்ல புதுமைகள்
உண்டாகும். முருகப்பெருமானே அவதரித்து இவ்வுலகை ஆண்டிட
இவ்வுலகமே ஞான உலகமாகும்.

உலகமெல்லாம் சேவல் கொடிதனை ஏற்றி உயர்வுமிக்கதாய் அளவற்ற
மகா கருணையுடன் தயவின்வழி கலகங்கள் இல்லாத அமைதியான
உலகினை படைத்திடவே ஞான ஆட்சி அமைத்திடவே அற்புதமான தருணமாம்
இக்காலத்தனிலே முருகப்பெருமானும் வெகு ஆற்றலும் எல்லையில்லா
பராக்கிரமத்துடனும் வந்துவிட்டார் அப்பா.

கோடானுகோடி யுகங்கள் தவம் செய்து வெல்லற்கரிய மாமாயையை வென்று ஐந்தொழில் புரியும் வல்லமையும் பெற்று எல்லையில்லா ஆற்றல் மிக்கோனாகி அற்புத சக்திகளுடன் ஆயிரம் ஆயிரம் வல்லமைகளை கூட்டியது போன்றும், சூரியனின் ஒளி போல ஆயிரம் சூரியன்களின் பிரகாசத்துடன் தகதகக்கும் ஆயிரம் மாற்று தங்கநிறத்தில் அந்தி செவ்வானம் போல் அற்புதமான வடிவுடன் எல்லையில்லா பேராற்றலும் பேரொளியாய் அருட்பெருஞ்ஜோதியாய் பரவெளியில் மகா சூட்சுமமாக முருகப்பெருமான் பரவெளியெங்கும் பரவியிருக்கின்றார்.

எல்லையற்ற பேராற்றல் பெருங்கருணையும் ஆயிரங்கோடி சூரியபிரகாசம் கொண்ட முருகப்பெருமானை சாதாரண மனிதர்களாலோ வேறெந்த சக்தியினாலும் வேறெந்த வகையிலும் காண முடியாதபா. மூலக்கனலை கட்டுப்படுத்தி வென்றவர்க்கே முருகப்பெருமானின் அற்புதமான ஞான ஒளிதனை காண்பதற்கு முழுமையான தகுதியும், பலமும் உண்டப்பா. வேறெந்த சக்தியாலும் காண இயலாதபா.

எல்லையில்லா ஆற்றல்மிக்க ஆறுமுகப்பெருமானை ஜோதிச்சுடரோனையோக, ஞான பலம் இல்லாமல் காண எண்ணுபவர்களும் பரோபகாரமாகிய ஜீவதயவு இல்லாமல் காண எண்ணுபவர்களும் தருமங்கள் செய்து தரும சக்தியை பெறாமல், காண எண்ணுபவர்களும், மனச்சலனமும் சந்தேகமும் கொண்டு தவிக்கும் மக்களுக்கும் சடாட்சரனான முருகப்பெருமானையோ சரவணஜோதியையோ ஒருபோதும் காண வாய்ப்புகள் இல்லையப்பா.

எல்லா சூட்சா சூட்சுமங்களையும் தம்முள் அடக்கிய சூட்சுமதாரி, சூட்சா சூட்சும ஆதிநாதன், சிவபெருமானின் மைந்தன், ஞானமே வடிவான முருகப்பெருமானின் அருள் ஒளியை அறியவும், உணரவும், உணர்ந்து தேறவும், மக்களெல்லாம் முருகனை உணர்ந்து வழிபடவும் அவர்களை தேற்றவும் வேண்டியே ஞானபண்டிதன் முருகப்பெருமானும் ஞானதேசிகனாம் ஆறுமுக அரங்கமகாதேசிகனார் தேகத்தினில் அவதாரம் நிகழ்த்தி இவ்வுலகினை வழி நடத்துகின்றார்.

ஆறுமுகப்பெருமான் அரங்கனின் தேகம் சார்ந்து அவதாரமாகி இவ்வுலகினை வழிநடத்திட அரங்கனின் வழிநடத்தலிலே இவ்வுலகம் மாற்றங்கள் பலவாறாய் பலபல அற்புதங்களை காணும். உலகினில் பலபல புதுமைகள் எல்லாம் அரங்கனின் தொண்டர்கள் மூலம் நடந்திடும்.

ஆறுமுக அரங்கமகாதேசிகனாரின் ஞானக்கொள்கைகளை தாங்கி வரும் ஞானநூலாம், அறியாமை போக்கிடும் வேதநூலாம் மக்களுக்கு நன்மை பலவாறாய் அளிக்கும் விதத்தினிலே மக்கள் நலன் கருதி வருகின்ற மாதவ நூலாம் ஞானத்திருவடி நூலிற்கு துர்முகி வருடம்பங்குனி மாதம் தன்னிலே உறுதிபட ஆசி நூல் உரைக்கின்றேன் ராமதேவர் யானுமே என்கிறார் மகான் ராமதேவர்.

பண்புகளை உடைய ஞானவான்களைத் தேர்வு செய்து ஞான உலகம்தனை அமைத்திட வேண்டியே ஞானபண்டிதன் முருகப்பெருமான் கலியுகத்தினில்

ஞானதேசிகனாம் முருகப்பெருமானின் அவதாரமாக வந்துதித்திட்ட ஆறுமுக அரங்கமகாதேசிகனார் மூலமாக அளவிலாது தொண்டுகளை உலகினர்க்கு செய்து வருகின்றார். ஆற்றல்மிக்க மகா ஞானி ஆறுமுக அரங்கமகாதேசிகனார் தம்முள் முருகப்பெருமானே உள்ளபடியால் ஆறுமுக அரங்கமகாதேசிகர் கூறும் உபதேசங்களும், சொற்களும், செயல்களும், முருகப்பெருமானின் உபதேசங்களாயும் சொற்களாய் செயல்களாகவும் உள்ளதப்பா. ஆதலினால் ஆறுமுக அரங்கினின் சொல், செயல் வழி இவ்வுலகம் மாற்றம் அடையும் என்பது உறுதியப்பா.

அரங்கமகாதேசிகன் மக்களை அழைத்து உலக மாற்றம் வேண்டி அருள் செய்கின்றபடியினாலே உலக மக்களே ஆறுமுக அரங்கன் உலக மாற்றம் அடையவும், மக்கள் ஜென்மத்தைக் கடைத்தேற்றிக் கொள்ளவும் உபதேசித்த தூயநெறியாம், அருள் நெறியாம், தர்மத்தின் வழிதனை அவரவரும் கடைப்பிடித்து அதன் பொருள் உணர்ந்து ஏற்று தவறாமல் வாழ்வில் சிரமேற்கொண்டு அவரவரும் புண்ணியம்தனை பெருக்கி அரங்கனை தொடர்ந்து தர்மத்தின் வழிதனிலே தளராது வரவர, வருகின்ற மக்களுக்கு பாவ கருமவினைகள் வலுவிழக்கும். அரங்கன் உபதேசித்த தருமத்தின் வழிதனிலே வரவர, அவரவரின் செய்வினை தோஷங்கள் அகன்று ஓடிடுமப்பா. அவர்களுக்கு உண்டான உடல் பிணிகள் அகலும், நோய் துன்பம் விலகும், நமது வளர்ச்சியைக் கண்டு பொறாமைப்படுவதினால் உண்டாகின்ற கண்ணொரிச்சல், வஞ்சனைகளும் விலகிடும். அவர்களை நாடி வருகின்ற எதிரிகளின் செயல்பாடுகள் ஏதும் செயல்படாது, கடன் தொல்லைகள், துன்பங்கள், பிறர் நமக்கு இழைக்கும் நயவஞ்சகங்கள் என அனைத்து சிக்கல்கள் எல்லாம் அகன்று ஓடிவிடுமப்பா.

சுத்த நெறியாம் உயிர்க்கொலை தவிர்த்து, புலால் மறுத்து சுத்த சைவ உணவை மேற்கொண்டு முருகப்பெருமான் வெளிப்படும் வழிபாடாம் சரவணஜோதி வழிபாடுதனை ஏற்று அவரவரும் வீடுகளிலே பக்குவமாய் சரவணஜோதிதனை ஏற்றி வைத்து வணங்கி வரவர, உலக மக்களின் பயம் எல்லாம் அகன்று ஓடிடுமப்பா.

சரவணஜோதி வழிபாடு பரவ பரவ, புண்ணிய செயல்கள் பரவ பரவ நாடாளும் அரசின் துறைகளில் உள்ள ஊழல்கள் எல்லாம் பறந்தோடுமப்பா. முருகப்பெருமானின் அருளைப் பெற்ற நல்லோர்கள் எல்லாம் இணைந்த, இணைந்து செயல்படும் தொண்டுள்ளம் மிக்கதாக உலகம் மாறி, உலகமெங்கும் செயல்பாடுகள் எல்லாம் ஊழல் அற்ற வகையிலே நியாயமான முறையில் செயல்படும் அப்பா.

உலகமெங்கும் ஆறுமுக அரங்கமகாதேசிகன் உபதேசித்த ஆற்றல்மிக்க உபதேசங்கள் உலகில் பரவ பரவ, பரவெளியாம் விண்ணில் முருகப்பெருமானின் ஞான ஒளி மிகப்பிரகாசமாய் பளிச்சிடும் ஞானஒளியாக தோன்றும் அப்பா.

துறவிகள், சுத்த ஞான வழிதனிலே நடந்து தூய்மையான வாழ்வை வாழ்பவர்கள், சேவை மனப்பான்மையுடன் தன்னலமற்று வாழும் சேவை வாழ்வா வாழ்வோர்களுக்கு விண்ணில் தோன்றும் ஜோதியே நிலைப்பட்டு பண்புடையவர்களாகிய இவர்களின் பத்தாம் வாசலாகிய புருவமத்தியில் ஒடுங்கி குடிகொள்ளும்பா.

இவ்விதமே ஆறுமுகப்பெருமான் முருகப்பெருமானின் வான் ஜோதி தரிசனம் கண்டு அச்சுஜோதிதனை தம்முள் கண்டு தசவாசலாம் புருவமத்தியில் ஏற்று நிலைப்படுத்திக் கொண்ட புண்ணியவான்கள் எல்லாம் இந்தவிதமான ஜோதி தரிசனத்தின் பின், முருகப்பெருமான் அருளால் ஞானிகளாக ஆக்கப்படுவார்கள் அப்பா. ஜோதி தரிசனத்தின் பின்னே ஒரு கோடி ஞானிகள் உலகினில் உதயம் ஆவார்களப்பா.

உலகை வென்று கலியுகத்தை வென்று ஞானயுகமாக மாற்றும் மாட்சிமைகளை முருகப்பெருமானும் மக்கள் சக்தியாக மக்களுக்கே அளித்து மக்கள் மனமாற்றமே கலியுக மாற்றத்தின் ஆரம்பமாக ஆக்கி மக்கள் சக்தியை விசாலமாக்கி மக்களையெல்லாம் வழிநடத்தும் ஞானத்தலைவனாக மகா குருவாக அரங்கமகாதேசிகனை அமைத்து அரங்கனைக் கொண்டு மக்களை முருகப்பெருமானும் இயக்கி வருகின்றார் அப்பா.

ஆதலினால் மக்களே இனியும் தாமதிக்காதீர்கள். என் அருமை கலிகால மக்களே தயங்க வேண்டாம். உலக மாற்றத்தை முன்னின்று நடத்தக் கூடிய மகா ஞான குருநாதன் முருகப்பெருமானின் அவதாரமான அரங்கமகாதேசிகளே. ஆதலினால் அரங்கனை நோக்கி உடன் விரைந்து வாருங்கள். அரங்கமகாதேசிகளை நாடியே அவரவரும் உலக மாற்றத்திற்கான தங்களது தகுதிகளை பெருக்கிக் கொண்டு உலக நலன் கருதி ஆறுமுக அரங்கமகாதேசிகள் நடத்தும் தானதரும் பணிகளுக்கு தாராளமாய் பொருளுதவிகள் செய்து ஆறுமுக அரங்கனின் உபதேச வழிநடந்து அரங்கனை பின் தொடர்ந்து சென்று முருகப்பெருமானை ஜோதி வடிவினில் கண்டு ஆசி பெறுங்கள்.

அரங்கமகாதேசிகளை பின் தொடர்ந்து சென்று தொண்டுகளை தளராது செய்து, தூய ஒளி உருவில் முருகனைக் காண முருகனது சக்திகளை அடைய வாரீர் வாரீர் ஏழாம் படை வீடு துறையூர் ஓங்காரக்குடிலிற்கு. ஞானவழிதனிலே வருபவர்கள் மட்டுமே அரங்கனில் முருகனைக் காண முடியும். ஆதலினால் முருகனைக் காண தடையேதும் இன்றி வாருங்கள் ஏழாம் படை வீடு துறையூர் ஓங்காரக்குடிலிற்கு.

தவராஜன் ஆறுமுக அரங்கமகாதேசிகனின் சொல், செயல், சேவைகள் எல்லாம் முருகப்பெருமானின் செயல்களாகவே இருக்கின்றபடியால் நீங்கள் ஏழாம் படை வீடு துறையூர் ஓங்காரக்குடிலிற்கு வருகை தந்து அரங்கனை தரிசித்தால் வல்லமையும் வரமும் பெறுவீர்களப்பா, வசதிகளையும் வளங்களையும் அற்புதமான ஞான சுகங்களையும், பதவி சுகங்களையும் அடைவீர்கள்.

எல்லா பலன்களையும் பெற்றிடவே வழிவகை செய்யும் விதமாக ஆறுமுக அரங்கமகாதேசிகனின் எல்லா தொண்டுகளையும், சேவைகளையும், தானதருமப் பணிகளையும், ஞானமும் யோகமும் தாங்கி வருகின்ற ஞான நூலாம் தவராஜன் அரங்கமகாதேசிகன் கூறும் அருள் ஞான நூலாம் ஞானத்திருவடி நூலை வாங்கி படிப்பதுடன், பூஜையில் வைத்து பூஜித்து வணங்கி படிக்கவும், படித்து அரங்கன் கூறும் சுத்தநெறிக்கு வருகையுற்று உயிர்க்கொலை தவிர்த்து, புலால் மறுத்து, தினம்தினம் தவறாது முருகப்பெருமான் திருவடிகளை வணங்குவதுடன் வாரம் ஒருவருக்கேனும் பசித்த ஏழைகளுக்கு பசியாற்றுவித்தும் வரவர, குருவருளைப் பெறலாம். குருவருளைக் கொண்டே ஞானபண்டிதன் திருவருளைப் பெறவும் முழுமையான தகுதியினை பெற்று சிறப்பார்களப்பா, பிரச்சனைகள் அற்ற வாழ்வையும் நலங்களையும் பெற்று, திறமைகள் பெருகி சர்வபலமும் பெற்று தேசிகனார் அருளினால் கருணையால் அரங்கனைப் பின் தொடர்ந்து நடந்து இனி பிறவா நிலைக்கு தேற்றப்படுவார்கள், பிறவா பெரும் பேற்றினையும் பெறுவார்கள்.

மறவா அரங்கன் மலரடியை மறவாது பணிந்து வணங்கிட மறுமையோடு மரணமும் வென்று சிறப்பார்கள் என தமது ஞானத்திருவடி ஆசி நூல் மூலம் உலகறிய உரைக்கின்றார் மகான் ராமதேவர்.

—சுபம்—

சித்தர்கண தலைவன் செவ்வேலன் இவ்வுலகில்
எத்திசையும் போற்றி இனிதே ஆள்வான்.

ஸ்ரீ அகத்தியர் சன்மார்க்க சங்க அன்பர்கள் பல நல்ல செயல்களுக்கு துணை நிற்க வேண்டும். இந்த சங்கத்தின் கொள்கை இதுவே.

பணிவு காட்டுதல்,

இனிமையாகப் பேசுதல்,

வஞ்ச மனப்பான்மை இல்லாதிருத்தல்,

பிறரை மதிக்கக் கற்றுக் கொள்ளுதல்,

ஜாதி, மத துவேசம் இல்லாதிருத்தல்,

எல்லோருக்கும் உணவு தருதல்.

தினசரி காலை மாலை தவறாது ஞானியர்களை பூஜித்தல்.

உயிர்க்கொலை தவிர்த்து, புலால் மறுத்தல்.

ஜீவகாருண்யத்தை கடைப்பிடித்தல்.

திருவிளக்கு பூஜை உங்கள் பகுதியில் செய்ய தொடர்புக்கு

R.சுரேஷ் - 94434 21935

திருச்சி மாவட்டம், துறையூர், ஓங்காரக்குடிலாசான்,
 முருகப்பெருமானின் கல்கி அவதாரம்
 தவத்திரு ஆறுமுக அரங்கமகா தேசிக சுவாமிகள் அவர்கள்
 துறையூர் அருகே உள்ள பெருமாள்மலை அடிவாரத்தில்
தமிழைக் கற்றால் ஞானம் வரும்
 என்ற தலைப்பில் 21.06.1998 அன்று அருளிய

அருளுரை

ஓம் அகத்தீசாய நம	ஓம் அகத்தீசாய நம
ஓம் அகத்தீசாய நம	ஓம் அகத்தீசாய நம
ஓம் அகத்தீசாய நம	ஓம் அகத்தீசாய நம
ஓம் அகத்தீசாய நம	ஓம் அகத்தீசாய நம
ஓம் அகத்தீசாய நம	ஓம் அகத்தீசாய நம
ஓம் அகத்தீசாய நம	ஓம் அகத்தீசாய நம

அன்புள்ள சன்மார்க்க சங்க உறுப்பினர்களே, உங்கள் அனைவருக்கும் வணக்கம்.

மலேசிய அன்பர்கள் குடிலில் நடைபெறும் விழாவிற்கு வரும்போதெல்லாம் பெருமாள்மலை அடிவாரத்திற்கு வருவோம். இங்கே உள்ளவர்களிடத்தும், அன்பர்களிடத்தும் ஆசான் அகத்தியர், மகான் திருமூலர், மகான் போகமகாரிஷி, மகான் இராமலிங்கசுவாமிகள் போன்ற ஞானிகளை போற்றி வணங்கி, அவர்களின் பெருமைகளை புகழ்ந்து பேசுகிறோம். ஞானிகளை பூஜித்த அருட்பிரசாத உணவை வழங்குகிறோம். நோக்கம், ஞானிகள் பெருமையை அனைவரும் அறிந்து கொள்வதற்காகத்தான்.

அடிவாரத்திற்கு ஒவ்வொரு முறை வரும் போதெல்லாம், இந்த இடத்தை நமக்கு கொடுத்து, உதவி செய்கிறார்கள். இந்த இடத்தின் நிர்வாகத்தினருக்கு என்னுடைய நன்றியையும், வாழ்த்தையும், வணக்கத்தையும் தெரிவித்துக் கொள்கிறேன்.

நாங்கள் வணங்கியது யாரை? யாரை வணங்கி வியப்பிற்குரிய காரியத்தை செய்திருக்கிறோம்? 1183 இலவச திருமணங்களை நாங்கள் செய்து வைத்திருக்கிறோம். இப்படி இலவச திருமணங்களை மிக லகுவாக, போகிற போக்கில் செய்திருக்கிறோம். என்னிடம் இருப்பது இரு கரங்கள்தான், ஆயிரம் கரம் அல்ல.

இப்பேர்ப்பட்ட அற்புத செயல் செய்வதற்கு காரணம் என்னவென்றால், ஆசான் சுப்பிரமணியரையும், மகான் இராமலிங்கசுவாமிகளையும், மகான் மாணிக்கவாசகரையும், மகான் அருணகிரிநாதரையும் பூஜை செய்திருக்கிறோம்.

ஞானிகளெல்லாம் அழைத்த உடனேயே அருள் செய்யக் கூடியவர்கள். ஞானிகளை சாதாரணமாக நினைத்து விடாதீர்கள்.

அருணகிரிநாதா! என்று அழைத்தவுடனே “உனக்கு என்ன வேண்டும்? என்ன பிரச்சனை?” என்று கேட்பார். மகான் இராமலிங்கசுவாமிகள், மகான் அருணகிரிநாதர், மகான் மாணிக்கவாசகர், மகான் தாயுமானசுவாமிகள், ஆசான் சுப்பிரமணியர் போன்ற பெரியோர்களை வணங்கியதால், நாங்கள் கடினமில்லாது, லகுவாக 1183 இலவச திருமணங்களை செய்திருக்கிறோம்.

அழைத்தால் அக்கணமே “அஞ்சேல் மகனே!” என்று அருள் செய்யக்கூடிய ஆசான் ஞானபண்டிதன் சுப்பிரமணியரை அழைத்து, “சென்ற முறை 108 இலவச திருமணம் செய்தோம். இந்த முறை 1008 இலவச திருமணம் என்று அறிவித்து விட்டோம். எங்கள் கௌரவத்தை நீங்கள்தான் காப்பாற்ற வேண்டும். நாங்கள் கொடுத்த வாக்கைக் காப்பாற்ற வேண்டும்” என்று கேட்டோம்.

மகான் சுப்பிரமணியர் எக்காலத்திலும் பாலமுருகனாக, பாலசுப்பிரமணியமாக இருப்பார். அவர் இளமையானவர். அதனால் பாலன் என்று சொல்வார்கள்.

பாலனெனும் குமரனையே வணங்குவாயே என்று மகான் சட்டமுனி சொல்வார். அவர் என்றும் பாலனாக இருப்பார். முதுமை என்பதே ஞானிகளுக்கு இல்லை. மகான் சுப்பிரமணியர்தான் தலைவர்.

ஆணோ, பெண்ணோ தோன்றினால், அவர்களுக்கு முதுமை வரும். இது இயற்கையின் கூறு. முதுமை வந்தால் கிழவன், கிழவி என்பார்கள். முன்பு சின்ன பிள்ளையாக இருந்தான். இப்போது முதியவனாக இருக்கிறான். இப்பேர்ப்பட்ட ஒரு மனித வாழ்க்கையிலே, ஆசான் சுப்பிரமணியர் என்றும் இளமையாக இருக்கக்கூடிய ஒரு அருளைப் பெற்று இயற்கையின் தன்மையை மாற்றினார். அது ஒரு புரியாத புதிர்.

எந்த உயிராக இருந்தாலும் சரி, அது மானாக இருந்தாலும் சரி, காண்டாமிருகமாக இருந்தாலும் சரி, யானையாக இருந்தாலும் சரி, பூனையாக இருந்தாலும் சரி, முதுமை வரத்தான் செய்யும்.

மகான் சுப்பிரமணியர் என்றும் பாலமுருகனாக, எப்போதும் இளமையோடு இருப்பார். எந்த இயற்கை நமக்கு பசி, காமம், முதுமையைத் தந்ததோ, அதே இயற்கையின் துணை கொண்டே, முதுமையை வெல்லும் வல்லமையை ஆசான் சுப்பிரமணியர் அறிந்திருக்கிறார்.

இப்படிப்பட்ட மகான் சுப்பிரமணியர் தமிழ்நாட்டில் தோன்றியுள்ளார். அவரைப்பற்றி யாரும் புரிந்து கொள்ளவில்லை. மகான் சுப்பிரமணியர் இயற்கையை வென்றவர், எமனை வென்றவர், எமனை வென்றது மட்டுமல்ல, எவனையும் வெல்வார், அழைத்தால் அக்கணமே வந்து அருள் செய்யக்கூடியவர்.

“அக்கம்பக்கத்தில் உள்ளவன் எனக்கு தொந்தரவு தருகிறானப்பா என்னை காப்பாற்றுங்கள்” என்று ஆசான் சுப்பிரமணியரை அழைத்து கேட்டால்,

தொந்தரவு தருபவன் எப்பேர்ப்பட்ட பெரிய ஆளாக இருந்தாலும் சரி, அவனுடைய பகைமை குணத்தை மாற்றிவிடுவார்கள்.

அப்பேர்ப்பட்ட வல்லமையுள்ள ஆசானை நாம் புரிந்து கொள்ள வேண்டும். முன் செய்த நல்வினையின் காரணமாக இந்த வாய்ப்பு எங்களுக்கு கிடைத்தது. இல்லையென்றால், நாங்களும் பொங்கல் புளியோதரை வைத்து பூஜை செய்து கொண்டிருப்போம். முன் செய்த நல்வினை காரணமாக பெரியோனாகிய சுப்பிரமணியரை புரிந்து பூஜை செய்தோம்.

நூற்றுக்கணக்கான, ஆயிரக்கணக்கான பல்லாயிரக்கணக்கான மக்கள் கோவிலுக்கு போகிறார்கள், பூஜை செய்கிறார்கள். கோவிலில் அமர்ந்து கும்பிட்டுக் கொண்டிருக்கிறார்கள். ஆசான் சுப்பிரமணியர் கோவிலுக்கே போய் கும்பிடுகிறான்.

“ஆசான் சுப்பிரமணியரை யார் என்று தெரியுமா?” என்று கேட்டால் அவனுக்குத் தெரியாது.

ஆசான் சுப்பிரமணியர் மரணமிலாப்பெருவாழ்வு பெற்றவர். தென்னகத்தில் தோன்றிய தெய்வத் திருவருள். தென்பகுதியில் தோன்றிய அற்புதத் தலைவன். இந்த உலகத்திற்கெல்லாம் தலைவன். “இப்பேர்ப்பட்ட தலைவனை புரிந்து கொண்டாயா?” என்று கேட்டோம்.

“இதெல்லாம் எனக்குத் தெரியாது. ஏதோ சுப்பிரமணியரை பூஜை செய்தோம், மாவிளக்குப் போட்டோம், கும்பிட்டோம்” என்றான்.

ஆசான் சுப்பிரமணியரை அவன் வணங்குகிறான். அதில் ஒன்றும் குறை இல்லை. அவர் யாரென்று புரிந்து கொண்டு வணங்க வேண்டும். என்ன கேட்க வேண்டும்? என்று அறிந்து கேட்டுப் பெற வேண்டும். ஆசான் சுப்பிரமணியரை இல்லறத்தான் வணங்குகிறான்.

உன்னிடம் முருகன் படம் இருக்கிறதா?

இருக்கிறது.

ஆசான் அருணகிரிநாதர், ஆசான் பட்டினத்தார், ஆசான் திருமூலதேவர், ஆசான் காலாங்கிநாதர், ஆசான் போகமகாரிஷி இவர்களெல்லாம், ஆசான் சுப்பிரமணியருடைய ஆசி பெற்றவர்கள், மரணமிலாப்பெருவாழ்வை பெற்றவர்கள்.

ஓம் சரவண பவ, முருகா, கந்தா! கடம்பா!, ஆறுமுகப்பெருமானே என்று ஆசானை அழைத்து வணங்குவது நியாயமானதுதான். தலைவனுடைய நாமத்தை இதுபோன்று சொல்லி பூஜை செய்யலாம். இல்லறத்தான் இப்படியெல்லாம் ஆசானை அழைத்து வணங்க வேண்டும். திருமணம் செய்து கொண்டான். ஆனால் குழந்தை பாக்கியம் இல்லை. அவன் ஆசான் சுப்பிரமணியரை அழைத்து, “எனக்கு பண்புள்ள புத்திரபாக்கியம் அமைய வேண்டும், குழந்தை பாக்கியம் வேண்டும்” என்று கேட்கிறான். இது நியாயம்.

வறுமை இல்லாத வாழ்வு வேண்டுமென்கிறான். இது நியாயம்.

நோய் இல்லாத வாழ்வு வேண்டுமென்கிறான். இது நியாயம்.

சரி, நோயில்லாத வாழ்வு வேண்டுமென்றால் தலைவன் ஆசி வேண்டும்.

வறுமை இல்லாத வாழ்வு, எதையும் ஆழ்ந்து சிந்திக்கக்கூடிய சிறப்பறிவு வேண்டுமென ஆசானை கேட்கிறான்.

மகான் சுப்பிரமணியரை வணங்கும்போது, வினையை வெல்ல வேண்டுமென்றும், நோயில்லா வாழ்வையும் கேட்கலாம்.

பிற எவ்வுயிருக்கும் இடையூறு செய்யாமல் நான் வாழ அருள் செய்ய வேண்டுமென ஆசானிடம் கேட்கிறான்.

“இது நாள் வரையிலும், அது வேண்டும், இது வேண்டும் என்று கேட்டாய். ஆனால் இன்று நான் எவ்வுயிர்க்கும் இடையூறு செய்யாது, எல்லா உயிரும் இன்புற்றிருக்க நீவிர் அருள் செய்ய வேண்டும்” என்று கேட்கிறாய். இதுதான் மிக உயர்ந்த வேண்டுகோள் என்றார்.

வேண்டுகோள் எப்போர்ப்பட்ட வேண்டுகோள்? இதைக் கேட்க எப்போர்ப்பட்ட அறிவு இருக்க வேண்டும்?

“நான் பிற உயிர்களுக்கு இடையூறு செய்யாது வாழ வேண்டும். அப்படி பிற உயிர்களுக்கு இடையூறு செய்யாத வாழ்வை நீர்தான் எனக்கு தர வேண்டும்” என்று கேட்க வேண்டும். இது பெரிய வேண்டுகோள்.

ஆசான் அறிவுக்கடல், அறிவுக்குன்று. அவரை சாதாரணமாக நினைத்து விடாதீர்கள், கைநாட்டு என நினைத்து விடாதீர்கள். அவர்களுக்கு எல்லையே இல்லை. அப்போர்ப்பட்ட ஆசானிடம், “பிற உயிர்களுக்கு இடையூறு செய்யாமல் அடியேன் வாழ வேண்டும். அதற்கு நீர்தான் எனக்கு அருள் செய்ய வேண்டும்” என கேட்கிறான். இது தக்க வேண்டுகோள்.

“அடியேன் உங்களை உணர வேண்டும்” என்று ஆசானை கேட்க வேண்டும். இதற்கு ஆசான் சுப்பிரமணியர், “நான் தமிழன்தான். தமிழ்நாட்டில் பிறந்தவன்தான். என்னை தென்னாடுடைய சிவனே போற்றி என்பார்கள்” என்று சொல்வார்.

“நீ தமிழ்நாட்டில் பிறந்தவனென்றாலும், என்னை நீ உணர்வது என்பது சாதாரண விசயம் இல்லை” என்பார். ஆசான் சுப்பிரமணியரை, ஞானபண்டிதனை, முருகப்பெருமானை ஒருவன் என்றைக்கு உணர்கின்றானோ, அன்றே அவன் கடவுளாகிறான்.

நான் உங்களை உணர வேண்டும். என்றைக்கு நான் உங்களை உணர்கின்றேனோ அன்றைக்கு நான் என்னை உணர்வேன் என்றார். அடியேன் உங்களை உணர வேண்டுமென்பது பெரிய வார்த்தை.

உங்களுடைய நாமத்தை சொல்கிறேன். உங்களை உணர்வது என்பது மிகப் பெரிய விசயம். உங்களை உணர்வதற்கு எனக்கு அறிவு போதாது.

நீங்கள் முதுபெரும் தலைவன், கேட்டதெல்லாம் தரக்கூடியவர், உடல் ஆரோக்கியத்தையும், மன ஆரோக்கியத்தையும், சிறப்பறிவையும் தருவீர்கள் என்பதை அறிவேன். அந்த நம்பிக்கையை கொண்டு உங்களது நாமத்தைச் சொல்கிறேன்.

ஆசான் சுப்பிரமணியர் நாமத்தை, “ஓம் முருகா” என்று நம்பிக்கையோடு சொல்கிறான். ஆசானுடைய நாமத்தைச் சொல்ல எனக்கு வாய்ப்பு கொடுக்க வேண்டுமென்று கேட்க வேண்டும். என்னுடைய வினை, உன் திருவடியைப் பற்றுவதற்கோ, ஓம் சரவண பவ என்றோ, ஆறுமுகப்பெருமான் என்றோ, முருகா என்று சொல்வதற்கு முடியவில்லை. பாவவினை அந்த அளவிற்கு இருப்பதால், ஆசானுடைய நாமத்தை சொல்ல விடவில்லை.

“முன் செய்த வல்வினை என்னைப் போட்டு ஆட்டிப் படைக்கிறது. முன் செய்த பாவங்கள் என்னை வாட்டி வதைப்பதால், உங்களது திருவடியைப் பற்றி, உங்களுடைய நாமத்தை சொல்ல என்னால் முடியவில்லை. உங்களுடைய நாமத்தை சொல்வதற்கு நீர்தான் அருள் செய்ய வேண்டும்” என்று கேட்கிறான்.

நோய் சூழ்ந்திருந்தால் நாமத்தை சொல்ல முடியாது. உடல் ஆரோக்கியம், மன ஆரோக்கியம் வேண்டும். தினமும் நாமத்தைச் சொல்ல வேண்டும்.

ஆசானுடைய நாமத்தைச் சொல்லவும் ஆசி வேண்டும். மகான் மாணிக்கவாசகர், **அவன் அருளாலே அவன் தான் வணங்கி** என்று சிவபுராணத்தில் சொல்கிறார். ஆசான் சுப்பிரமணியருடைய நாமத்தைச் சொல்லி, உன் திருவருளாலே உன் திருத்தாள் பணிய அருள் செய்ய வேண்டுமென்று வணங்கி கேட்கிறான்.

உங்களை நான் உணர வேண்டும். நான் என்னை உணர வேண்டும். எப்பொழுது உன்னை நான் உணர்கின்றேனோ, அப்பொழுதே என்னை நான் உணர்வேன்.

ஆசான் சுப்பிரமணியருடைய நாமத்தை “ஓம் சரவண பவ” என்று சொல்கிறான். தினமும் நாமத்தைச் சொல்ல வாய்ப்புத் தர வேண்டுமென ஆசானை கேட்கிறான். ஆசானுடைய நாமத்தை சொல்வது என்பது சாதாரண விசயமல்ல. ஒரு ஐந்து நிமிடம் அல்லது பத்து நிமிடம் ஆசான் நாமத்தை சொல்ல முடியாதா? ஆசானுடைய நாமத்தை சொல்லிப் பார். அப்பொழுதுதான் உனக்குப் புரியும்.

“ஆசான் சுப்பிரமணியருடைய நாமத்தை சொல்வது என்ன அவ்வளவு லகுவா? சொல்லிப் பார்த்தால் தெரியும். ஆசான் சுப்பிரமணியர் மிகப்பெரிய வல்லமை உள்ள ஆசான். அதுவும் தினமும் ஐந்து நிமிடம் “ஓம் அகத்தீசாய நம” என்றோ, “ஓம் ஆறுமுகப்பெருமான் திருவடிகள் போற்றி” என்றோ, “ஓம் சரவண பவ” என்றோ ஆசானுடைய நாமத்தை சொல்ல வேண்டும்.

யாருக்கு தினமும் ஆசான் சுப்பிரமணியரை பூஜை செய்வதற்கு வாய்ப்பு கிடைக்கிறதோ, அவன் தேறிக்கொள்ளப் போகிறான் என்று அர்த்தம். அவனுடைய மனம் தெளிவடையப் போகிறது. அவன் தெளிவடையப் போகிறான்.

தினமும் ஐந்து நிமிடம் ஆசானுடைய நாமத்தை சொல்கிறோம். “அடியேன் மரணமிலாப்பெருவாழ்வை பெற வேண்டும். உன்னை நான் உணர வேண்டும். என்னை நான் உணர வேண்டும். எந்த இயற்கையைக் கொண்டு நீ இயற்கையை வென்றாயோ, அந்த வல்லமையை அடியேன் பெற வேண்டும்” என்று கேட்க வேண்டும்.

இப்படி எல்லோரும் கேட்கலாம். எதை ஒருவன் விரும்புகிறானோ, அதை ஆசான் அள்ளிக் கொடுப்பான். ஆனால் அவன் என்ன கேட்க வேண்டுமென்று நாங்கள் சொல்லித் தர வேண்டும்.

ஆசான் சுப்பிரமணியர் நாமத்தை நீ சொல்லி இருக்கிறாய், வறுமை இல்லாத வாழ்வு, நோய் இல்லாத வாழ்வு வேண்டுமென கேட்டிருக்கிறாய். தொட்டது துலங்க வேண்டுமென்கிறாய், வியாபாரம் பெருக வேண்டுமென்கிறாய். ஆனால் மரணமில்லாப் பெருவாழ்வு வேண்டுமென கேட்டாயா?

மரணமில்லாப் பெருவாழ்வு என்ற ஒன்று இருக்கிறதா என்ற சந்தேகம் இவனுக்கு இருக்கும். இவன் செய்த பாவத்தால் இந்த சந்தேகம் வந்தது. இவனுடைய சந்தேகமே கடைசி வரையிலும் இவனை நரகத்தில் தள்ளும். இவனுடைய எண்ணங்களே “மரணமிலாப்பெருவாழ்வு இருக்கிறதா? அது உண்டா? இல்லையா?” என்ற குழப்பத்தில் தெளிவில்லாமல் இருப்பான். இப்படி ஆயுள் முழுவதும் சிந்திப்பான்.

இதற்கு என்ன உபாயம்? என்று கேட்டான்.

மனித வார்க்கம் இதனை ஏன் அடைய முடியவில்லை?

“ஒன்றும் கடினமில்லை. என் திருவடியைப் விடாது பற்றி, ஒருவன் கேட்டால், நான் அந்த வாய்ப்பைத் தருவேன்” என்றார்.

நாங்கள், “இருபத்தியிரண்டு ஆண்டுகள் உப்பில்லா உணவு, நூற்றுபத்து நாட்கள் உண்ணா நோன்பு” இருந்தோம்.

இருபத்தியிரண்டு வருடம் உப்பில்லாமல் உண்பது, நூற்றுபத்து நாட்கள் உண்ணா நோன்பு இருப்பது என்பது சின்ன விசயமா? இந்த வாய்ப்பையும் வைராக்கியத்தையும் தலைவன் தர வேண்டும்.

நூற்றுபத்து நாளாகிவிட்டது. காலையில் இரண்டு மூன்று பழங்கள் சாப்பிடலாம். இரவில் இரண்டு மூன்று பழம் சாப்பிடலாம். உடம்பெல்லாம் ஒட்டி எலும்புக்கூடாக ஆகிவிட்டது.

உடம்பெல்லாம் ஒட்டிப்போனது. என்பது கிலோ இருந்த உடம்பு இன்று முப்பத்தைந்து கிலோவிற்கு வந்துவிட்டது. இந்த வைராக்கியத்தை தலைவன் தர வேண்டும். உடம்புதானே? என்ன சாதாரண உடம்புதானே? ஒரு காலத்தில் மண் தின்னப்போகிறது. என்றோ ஒருநாள் சாகிறோம், இன்றைக்கே செத்தால் என்ன? என்ற வைராக்கியம். முன் வைத்த காலை பின் வைக்காத வைராக்கியத்தை தலைவன் கொடுக்க வேண்டும். ஆனால் சாக மாட்டார்கள், சாவதற்காகவா பட்டினி கிடக்கிறான்?

ஒரு காரியத்தை எடுத்துக் கொண்டால், அந்த காரியத்தை முடிக்க வேண்டுமென்ற வைராக்கியத்தை தலைவன் தர வேண்டும். இப்போது நாங்கள் எங்களுடைய அனுபவத்தைச் சொல்லியிருக்கிறோம். ஆக, வைராக்கியத்தை தலைவன்தான் தர வேண்டும்.

இவ்வளவு நாள் விரதத்தை அனுஷ்டித்தேன். இன்று உணவின்மீது ஏக்கமாக இருக்கிறது என்று ஆசானிடம் கேட்டேன். ஆசான் உடைத்தெறிந்து விட்டுப்போய் விட்டார். அப்புறம் கோதுமைக்கஞ்சி சாப்பிட்டோம், வேகம் தணிந்தது.

லட்சியவாதிகள், லட்சியவாதியாக ஆவதற்கு தயவு இருக்க வேண்டும். இல்லையென்றால் லட்சியவாதியாக முடியாது.

1183 இலவச திருமணத்தை செய்து வைத்தோம். இதிலேயே எங்களை தெரிந்து கொள்ள வேண்டும். நாங்கள் மேற்கொண்ட காரியம் தடை இல்லாமல் நடந்திருக்கிறது. நாங்கள் லட்சியவாதியாக இருக்கிறோம். 22 ஆண்டுகள் உப்பில்லா உணவு சாப்பிடுகிறோம். இப்ப நூற்றுப்பத்து நாளாக வெறும் பழங்களை சாப்பிடுகிறோம்.

இப்படி லட்சியவாதியாக இருப்பதற்கு திருவருள் துணை வேண்டும். திருவருள் துணை கிடைக்க என்ன செய்ய வேண்டுமென்று கேட்டான். பிற உயிர்களுக்கு இடையூறு செய்யாத அறிவை நீர் எனக்குத் தர வேண்டும், எப்போது பார்த்தாலும் பிற உயிர்களுக்கு மகிழ்ச்சியான காரியங்களை செய்ய வேண்டுமென்ற வேண்டுகோளை ஆசானிடத்து கேட்க வேண்டும்.

எப்போதும் பிற உயிர்களுக்கு மகிழ்ச்சியான காரியங்கள் செய்வதற்கு என்ன வேண்டும்?

அறிவு வேண்டுமல்லவா? சின்ன விசயமா? ஆனால் இவன் பிற உயிர்களை மகிழ்ச்சியாக இருக்க விடுவானா? பிற உயிர்களுக்கு மகிழ்ச்சியான காரியம் செய்தாலன்றி ஒருவனுக்கு அருள் கிடைக்காது.

“இன்று நீ என்ன செய்தாய்?” என்று கேட்டான்.

உலக மக்கள் மீது அன்பு காட்டுவதை அப்புறம் பார்த்துக் கொள்ளலாம். உன் மனைவியிடமாவது அன்பு காட்டினாயா? அவள் உன்னை பாவி என்று சொல்லாமல் இருந்தாளா? பிள்ளைகளிடம் அன்பு காட்டினாயா? தாய் தந்தையிடமாவது அன்பு காட்டினாயா? என் மகன் உயர்ந்தவன் என்று சொல்லுமளவிற்கு நடந்து காட்டினாயா?

தாய்தந்தையிடம் அவர்களுடைய மகனைப் பற்றி கேட்டால், “என் மகன் நல்ல பிள்ளை. அவனை நம்பித்தான் நான் இருக்கிறேன். நாலைந்து பிள்ளை இருந்ததாலும், இந்த மகன்தான் தன்னுடைய வீட்டில் வைத்து என்னை ரட்சிக்கிறான்” என்று சொன்னார்கள்.

“தாய்தந்தை மீது அன்பு காட்டியாவது பாராட்டுப் பெற்றாயா? அதுவும் இல்லை. அதுவே இல்லாதபோது உனக்கு எப்படி அருள் செய்வேன்?” என்று ஆசான் சுப்பிரமணியர் சொல்வார்.

உன்னை நம்பி மனைவி இருக்கிறாள், பிள்ளைகள் இருக்கிறார்கள். இந்த அளவிற்கு கல்வியை தந்து நீ நடமாடுவதற்குக் காரணமான உன்னுடைய தாய்தந்தை உன்னை பாராட்டும்படியாக நீ நடந்து கொண்டாயா? நல்ல பண்புள்ள அண்ணன் தம்பியாக இருந்தாலும், அவர்கள் உன்னிடம் அன்பு காட்டுமளவிற்கு நீ நடந்து கொண்டாயா? இல்லை நண்பனிடம்தான் நீ நல்லபடியாக நடந்து கொண்டாயா? நல்லவன் என் நண்பன். தக்க சமயத்தில் உதவி செய்திருக்கிறான். அவன் நீடு வாழ வேண்டுமென்று உனது நண்பனாவது வாழ்த்துகின்ற அளவிற்கு நடந்து கொண்டாயா? என்றால் இல்லை.

உன்னிடம் வேலை செய்கிறவனாவது, என் முதலாளி நல்லவர், என்னை காப்பாற்றுகிறார், அவர் நீடு வாழ வேண்டும் என்று வாழ்த்தும்படி நீ நடந்து கொண்டாயா? என்றால் இல்லை.

இதற்கெல்லாம் அடிப்படையாக இருப்பது எது?

அறிவு வேண்டுமல்லவா? உன்னுடைய மனைவி மக்கள், தாய்தந்தை, உன்னைச் சேர்ந்தவர்கள், நண்பர்கள் உன்னை வாழ்த்த வேண்டுமென்றால் நீ அவர்களிடம் பண்புடன் நடந்து கொள்ளக் கூடிய அறிவு உனக்கு வேண்டும் அல்லவா? நீங்கள் இதை சின்ன விசயம் என்று நினைத்து விடாதீர்கள். சமுதாயத்தில் அவ்வளவு பலகீனம் இருக்கிறது.

ஏன் தாய் தந்தையிடம் அன்பு காட்டவில்லை? என்று கேட்டான்.

அவனுக்கு அறிவு இல்லை. அறிவு இருந்தால் அப்படி நடந்து கொள்வானா? நன்றி உணர்வு இருந்தால் அப்படி நடந்து கொள்வானா? கல்வி தந்து இந்த அளவிற்கு நாம் நடமாடுவதற்குக் காரணமான தாய் தந்தையிடம் அன்பு காட்ட வேண்டும். கடைசி வரையிலும் அவர்கள் நம்மைப் பாராட்டும் வகையில் நடந்து கொள்வதற்கு எவ்வளவு அறிவு வேண்டும்?

பணம் இருக்கலாம் ஐயா! அறிவு வேண்டுமல்லவா? கடைசி வரையிலும், என் மகன் வாழ வேண்டுமென்று உன்னுடைய தாய்தந்தை சொல்லுமளவிற்கு நீ நடந்து கொண்டாயா? இதையெல்லாம் நீ சின்ன விசயமென்று நினைத்துக் கொண்டிருக்கிறாய். ஆனால் அப்படியில்லை.

“தாய் தந்தையிடம் நீ அன்பு காட்டினாயா? அது உனக்கு தெரியவே தெரியாது. வெளியே தெரியாது அவர்கள் நொந்து போவார்கள். உனக்கு கல்வி தந்து, தக்க இடத்தில் பெண்ணைப் பார்த்து உனக்கு திருமணம் செய்துவைத்து, “என் மகன் நீடு வாழ வேண்டும்” என்று வாழ்த்தினார்களே, அவர்கள் உன்னை வாழ்த்தும்படி நடந்து கொண்டாயா? இதை அறிவதற்கு எவ்வளவு அறிவு வேண்டும்? என்றார்.

தாய்தந்தை முகத்தைப் பார்த்தே, தாய் இன்று ஏதோ சோர்வாக இருக்கிறாள், தந்தை சோர்வாக இருக்கிறார் என்பதை உணர்ந்து, “அப்பா என்ன வேண்டும்? என்ன வேண்டுமம்மா?” என்று நீ தாய்தந்தையிடம் கேட்டாயா? அப்படி கேட்டு அவர்கள் பாராட்டும்படி நீ நடந்து கொண்டாயா? இது என்ன சின்ன அறிவு என்று நினைத்துக் கொண்டாயா? இதைப் புரிந்து கொள்ள வேண்டும்.

அதே சமயத்தில் உன்னை நம்பி வந்த மனைவி, உன்னையே சதம் என்று இருந்தாள் அல்லவா? அவளாவது உன்னைப் பாராட்டும்படி நடந்து கொண்டாயா?

“என் கணவன் நீடு வாழ வேண்டும்” என்று வாழ்த்தும்படி நீ நடந்து கொண்டாயா? அவளை நீ எந்த அளவிற்கு சித்ரவதை செய்திருப்பாய்?

என்னுடைய மனைவி என்னை வாழ்த்துகின்றாளா? எனக்கு தெரியவில்லை. என் தாய் தந்தை என்னை வாழ்த்துகின்றார்களா? எனக்கு தெரியவில்லை. உன் மனைவியோ, உன் தாய் தந்தையோ, உன்னைச் சார்ந்தவனோ உனது செயலால் மனது வெதும்ப வெதும்ப வெதும்ப, உன் அறிவு வேலை செய்யாது என்பது எங்களுக்குத் தெரியும். உன் அறிவு வேலை செய்யாது. அந்த அளவிற்கு உன்னிடம் பலகீனங்கள் இருக்கிறது. அந்த அளவிற்கு நீ பாவி என்னும் பட்டம் பெற்றிருப்பாய். உனக்கு எப்படி தலைவன் அருள் செய்வார்?

எவ்வயிர்க்கும் இடையூறு செய்யாது வாழ வேண்டுமென்று நீ கேட்டாயே? உன்னுடைய தாய் தந்தை, அண்ணன் தம்பி, உன் மனைவி, உன்னைச் சார்ந்தவர்கள், தினம் தினம் உன்னிடம் பழகக் கூடியவர்கள் என இவர்களெல்லாம் உன்னைப் பாராட்டும்படி நடந்து கொண்டால், நீ அறிவுள்ளவன். அந்த இடத்திற்கு வந்து விட்டான், வரப் போகிறான் என்று அர்த்தம்.

இது என்ன பெரிதா? என்பான். உன்னை எந்த அளவிற்குப் பாராட்டுகின்றார்கள் என்பதை உணர்ந்தால்தான் தெரியும். இதையெல்லாம் புரிந்து கொள்வதற்கு கடவுளுடைய ஆசி இருக்க வேண்டும். ஆசான் சுப்பிரமணியர் ஆசி இருந்தால்தான் புரிந்து கொள்ள முடியும்.

“தாய்தந்தையை நான் இகழ்ந்து பேசினாலும், என்ன சொன்னாலும் அவர்கள் பொறுத்துக் கொள்கிறார்களே? இவ்வளவு உயர்ந்த பண்பை எப்படி ஐயா நீ அவர்களுக்குக் கொடுத்தாய்?

நான் என்ன தவறு செய்தாலும் அதைப் பொறுத்துக் கொண்டு, என் மகன் வாழ வேண்டுமென்று நினைக்கக்கூடிய தாயையும், தந்தையையும் தந்திருக்கின்றாயே? ஒன்று நான் செய்த புண்ணியமா? அல்லது அவர்கள் செய்த புண்ணியமா?

“அதுதான் இயற்கை தந்த புண்ணியம், செல்வம். நீ என்ன நோகச்செய்தாலும் சரி, அதையெல்லாம் பொறுத்துக் கொண்டு, “என் மகன் நீடு வாழ வேண்டும்”

என்று சொல்லும் அந்த பெருந்தன்மை, பெருமை, உயர்ந்த எண்ணம், அந்த அறிவு, அந்த அருள், அந்த பண்பு, அந்த கருணை அவர்களிடம் இருக்கிறது. அதை எல்லாம்வல்ல இயற்கை தாய் தந்திருக்கிறாள். எல்லாம் வல்ல இயற்கை தந்தாள். எல்லாம்வல்ல சுப்பிரமணியர்தான் அந்தப் பண்பைக் கொடுத்திருக்கிறார்.

“நேற்று எட்டி உதைத்தானே அம்மா? திட்டிவிட்டுப் போனானே? நீ எப்படி இப்போது அவனை வாழ்த்துகிறாய்?” என்று கேட்டான்.

அவன் ஏதோ கோபத்தில் பேசியிருப்பான், கோபத்தில் செய்து விட்டான், இருந்தாலும் அவன் நல்லபடி இருக்க வேண்டுமென்று தாய்தந்தை சொல்வார்கள். தாய்தந்தை தன் மகன் நல்லபடி இருக்க வேண்டுமென்று வாழ்த்துகிறார்களே, ஏன் என்று ஆசானிடம் கேட்டால், அதுதான் இயற்கை என்பார், அப்படித்தான் இயற்கை அன்னை செய்திருக்கிறாள்.

எல்லாம்வல்ல இயற்கை அன்னை, ஒவ்வொரு உயிரும் அறியாமை காரணமாக தவறு செய்யும். மகன் தாய்க்கு தவறு செய்வான், திட்டுவான், மனம் நோகும்படி பேசுவான். அப்படி பேசினாலும் பொறுத்துக் கொள்கின்ற பண்பை எல்லாம்வல்ல இயற்கை அன்னை, தாயிடம் வைத்திருக்கிறாள். அந்த மருந்தை, அந்த கருணையை தாயிடம் வைத்திருக்கிறாள்.

“நேற்று கோபமாய் பேசிவிட்டு போனான், திட்டினான் பொறுத்துக் கொண்டேன். ஆனாலும் அவனுடைய தாய் நல்லபடியாக இருக்கவேண்டுமென்று வாழ்த்துகிறாள். அவன் விபத்துக்குள்ளாகி காலில் அடிபட்டு வருகிறான். அவனை கட்டிப் பிடித்து ஐயோ, மகனே! எப்படி அடிபட்டது? என்று பதைத்து கேட்கிறாள்.

இந்த பண்பை எல்லாம்வல்ல இயற்கை அன்னை அமைத்திருக்கிறாள். இவனுக்கு வேண்டுமல்லவா? அந்த பண்பை நாம் பெற்றுக்கொள்ள வேண்டும். இதுதான் நல்லது. இதைத்தான் தலைவன் தர வேண்டும். அவளுக்கு அந்தக் கருணையை, அந்த இயற்கை கொடுத்திருக்கிறது.

நம்முடைய தாய் கருணை காட்டுவதற்கு ஏதேனும் படிப்பு இருக்கிறதா? என்றால் படிப்பு ஒன்றும் இல்லை. தன்னுடைய மகன் தவறு செய்தாலும், அதைப் பொறுத்துக் கொள்கின்ற பண்பை எல்லாம்வல்ல இயற்கை அன்னை அவனுடைய தாய்க்கு தந்திருக்கிறாள்.

உன்னை பெற்ற தாய் பொறுத்துக் கொள்கிறாள் என்பதற்காக, அவள் மனம் நோகும்படி நீ நடந்து கொள்ளக் கூடாது. இதை உணர்வதற்கு கடவுளுடைய ஆசி இருக்க வேண்டும். இந்த பண்பை தலைவனைக் கேட்டுப் பெற வேண்டும்.

என்னைப் பெற்ற தாய் தந்தை மனம் மகிழும்படியாக நடந்து கொள்ள அருள் செய்ய வேண்டுமென்று தலைவனிடம் கேட்க வேண்டும். சில தாய் தந்தையர்கள் முரண்பட்டு இருந்தால் அது உன்னுடைய வினைப்பயன்.

தாயும் தந்தையும், தாரமும் உன்னுடைய வினைப்பயன். எப்படி இருந்தாலும் மன்னிக்கும் மனப்பான்மை உள்ளவர்கள்தான் தாய் தந்தையர், அவர்கள் அன்புள்ளவர்கள். மனைவி அவன் மீது அன்பு காட்டுவாள். அவன் மனைவியை திட்டுவான், மனைவியிடம் பிரச்சனை செய்வான். “என்னமா, காலையில் இவ்வளவு கொடுமையாக பேசிவிட்டுப் போகிறானே?” என்று மனைவியைக் கேட்கிறோம்.

அதற்கு அவள், “என்ன செய்வது? நான்கு பிள்ளைகள் இருக்கிறது. நான் அவரிடம் என்ன பேச முடியும்? பிள்ளைகளுக்காக பொறுத்துக் கொள்கிறேன்” என்கிறாள்.

இந்த பண்பை எல்லாம்வல்ல இயற்கை அன்னை அவளுக்குக் கொடுத்திருக்கிறாள். இதனால் பெண்களுக்கு தமிழகத்தில் இன்னும் அளவில்லாத பெருமை. தமிழகத்தில் இருக்கும் பெண்கள் கணவன் தவறு செய்தாலும், ஏதோ பேசினாலும் அதை சிறிதும் பொருட்படுத்தாத பெருந்தகையாக இருப்பதை பார்த்திருக்கிறோம். அவளுக்கும் அந்த பாசம் இருக்கிறது, வெளிநாட்டிலும் இருக்கிறது, உள்நாட்டிலும் இருக்கிறது.

கணவன் நீடு வாழ வேண்டுமென்று மனமார வாழ்த்துகின்ற தமிழகப் பெண்களை நான் பார்த்திருக்கிறேன். கணவன் இடறுகிறான், திட்டுகிறான், மனம் புண்படும்படி பேசுகிறான். இதையெல்லாம் பொறுத்துக் கொள்கிறாள். தமிழகத்திலேயே உயர்ந்த பண்பாக இது உள்ளது. இந்த உலகம் அழியாது இருப்பதற்குக் காரணம் தமிழ்நாட்டுப் பெண்கள். தமிழ்நாட்டுப் பெண்களிடம் பொறுத்துக் கொள்ளுதல், சகித்துக் கொள்ளுதல் என்ற பண்பு இருப்பதனால்தான் உலகம் அழியாது இருக்கிறது.

அந்தப் பண்பு ஆண் மகனுக்கும் இருக்க வேண்டுமென்று கேட்டுக் கொள்கிறோம். இந்தப் பண்பை தலைவன் நமக்குக் கொடுக்க வேண்டும். தாயும் தந்தையும் பொறுத்துக் கொள்கிறார்கள், பண்புதான். மனைவியும் பொறுத்துக் கொள்கிறாள், சகிப்புத் தன்மையோடு நடந்து கொள்கிறாள்.

“ஏன்மா, உன் கணவன் இவ்வளவு கொடுமை செய்கிறானே? இவ்வளவையும் தாங்கிக் கொண்டு எப்படி வாழ்கிறாய்?” என்று கேட்டேன்.

பிள்ளைகள் இருக்கிறதே, நான் என்ன செய்யட்டும் என்கிறாள். பிள்ளைகளுக்காக பொறுத்துக் கொள்கிறேன் என்பாள்.

“யாரம்மா இந்த பண்பைக் கொடுத்தது?” என்றோம். அது தமிழகத்தின் மண்ணின் பெருமை என்றாள்.

அண்ணன் நீடு வாழ வேண்டுமென்று தம்பி நினைப்பான். தம்பி நீடு வாழ வேண்டுமென்று அண்ணன் நினைப்பான். இந்த மாதிரி ஒவ்வொரு பிணைப்புகள். அண்ணன் தம்பி பிணைப்புகள், மனைவி கணவன் பிணைப்புகள், தாய் தந்தை பாசத்தோடு இருத்தல். இதுபோன்ற பிணைப்புகளையும், அந்த அமைப்புகளையும்

தலைவன் நமக்குக் கொடுத்த சிறந்த செல்வமாகக் கருத வேண்டும். இதைப் பயன்படுத்திக் கொள்ள வேண்டும்.

தாய் தந்தை திடமாக இருக்கிறார்கள், பிள்ளைகளுக்கு துன்பம் வரும்போது ஆறுதல் சொல்வார்கள். “பயப்படாதே மகனே! ஏனப்பா கவலைப்படுகிறாய்? நாங்கள் இருக்கிறோமையா, ஒன்றும் கவலைப்படாதே! நான் உனக்காக இந்த நிலம் வைத்திருக்கிறேன். இந்த நிலத்தை நீ விற்று கடனை திருப்பிக் கொடு” என்று தந்தை சொல்வார்.

நேற்று உன் மகனை திட்டினாயே? என்று கேட்டால், “பிள்ளைக் குட்டிக்காரன். என் மகனுக்குக் கடன் வந்துவிட்டது. அதற்கப்புறம் அவனைத்தவிர எனக்கு வேறு என்ன இருக்கிறது? நிலத்தை விற்றுக் கடனை திருப்பிக் கொடுக்கட்டும்” என்று தந்தை சொல்வார்.

தன் சொத்தை விற்று கடனைக் கொடு என்பார். உங்களுக்கு வேண்டுமே என்றால், எனக்கென்ன இருக்கிறது? கடவுள் செயல் என்பார். கடவுள் என்னைக் காப்பாற்றுவார் என்று சொல்வார்.

தந்தையிடம் இப்படி ஒரு பண்பு இருக்கிறது. சொத்தையும் கொடுத்து துன்பத்தை தீர்க்கிறான். இந்த பண்பை இவர்களிடம் இருப்பதால் இவர்களை நாம் பயன்படுத்திக் கொள்ள வேண்டும். தகுதியுள்ள தாய் தந்தை, தகுதியுள்ள மனைவி, தகுதியுள்ள சகோதரர்கள், தகுதியுள்ள நட்பு இவர்களைப் பயன்படுத்திக் கொள்ள வேண்டும்.

இவர்களெல்லாம் நமக்குக் கிடைத்த செல்வங்கள். இந்த செல்வத்தைப் பயன்படுத்தி கொள்ள வேண்டுமென ஆசானைக் கேட்க வேண்டும்.

எனக்குத் துன்பம் வரும்போதெல்லாம் எனக்கு துணையாய் தொண்டர்கள் இருக்கிறார்கள், பொருள் வசதி இருக்கிறது. அது நீ கொடுத்த சிறந்த செல்வம். வறுமை என்னும் பேச்சே எனக்கு இல்லை. உடல் ஆரோக்கியத்தோடு இருக்கிறேன். மனம் தெளிவடைந்து இருக்கிறேன். இதைப் பயன்படுத்தி நான் உன் திருவடியைப் பற்ற வேண்டுமென்று கேட்க வேண்டும்.

அறிவுள்ளவன்! என் அனுபவத்தைச் சொல்கிறேன், கேட்டுக் கொள்ளுங்கள். இந்த உலகம் எப்படி வேண்டுமானாலும் இருக்கலாம், பல பிரச்சனைகள் இருக்கலாம். அதுபற்றி நமக்கு அவசியம் இல்லை. நாம் நம்மைக் காப்பாற்றிக் கொள்ள வேண்டும். தினமும் பூஜை செய்தாயா? தினமும் பூஜை செய்தோம்.

எல்லா உயிர்களும் இன்புற்று வாழ வேண்டும். நான் பிற உயிர்களுக்கு நன்மையே செய்ய வேண்டும். பிற உயிர்கள் மகிழ்ச்சி அடையக் கூடிய காரியத்தை அடியேன் செய்ய வேண்டும். தினமும் உன் திருவடியைப் பற்ற வாய்ப்புத் தர வேண்டும். இதற்கு நீர்தான் எனக்கு அருள் செய்ய வேண்டுமென்று கேட்டான்.

பிற உயிர்களுக்கு மகிழ்ச்சியான காரியங்களை செய்யச் செய்ய, ஒருவனுக்கு சிறப்பறிவு வந்து கொண்டே இருக்கும் என்போம். அதற்கு பொருள்

வேண்டுமே ஐயா? பொருள் என்பது சாதாரண விசயமா? பிற உயிர்கள் இன்புற்று வாழ வேண்டும் என்று வெறும் வார்த்தையால் சொன்னால் முடியுமா? வெறும் வார்த்தையெல்லாம் எடுபடாது அங்கே.

ஒருவன் அங்கே பசியாய் இருக்கிறான். ஆசானைக் கேட்கிறாய். நான் எல்லா உயிர்க்கும் நன்மை செய்ய வேண்டும். “என்ன வேண்டும்?” என்றான் தலைவன். “செல்வத்தை அள்ளிக் கொடு. வற்றாத செல்வம் எனக்கு இருக்க வேண்டும். அடியேன் வாரி வாரி வழங்குதற்குரிய அறிவை தர வேண்டும்” என்று ஆசானை நீ கேட்க வேண்டும். நாம் வணங்கும் ஆசான் சீமான், அருட்கடலாக இருப்பவர், கேட்டதெல்லாம் தரக்கூடியவர்.

நான் எல்லா உயிர்க்கும் நன்மை செய்ய வேண்டும், பசியாற்ற வேண்டும். இனிமையாக நடந்து கொள்ள வேண்டும், வறுமை இல்லாத வாழ்வு வேண்டும், உடல் ஆரோக்கியம் இருக்க வேண்டும், ஆழ்ந்து சிந்திக்கக்கூடிய சிறப்பறிவு வேண்டும், எனக்கு அள்ளி வழங்கக்கூடிய நல்ல மனம் வேண்டும். அதற்கேற்ற பொருளும் தர வேண்டுமென்று கேட்க வேண்டும்.

ஆசான் பொருளையும் கொடுத்து, அதைப் பக்குவமாக செலவு செய்ய வாய்ப்பும் தந்து, உன் நிலை உயர அருள் செய்வார். **மக்கள் தொண்டே மகேசன் தொண்டு** என்று சொல்வார்.

இதுபோன்ற தியாகத்தை செய்ய வேண்டுமென்றால், தலைவன் அருள் செய்ய வேண்டும். இல்லையென்றால் பொல்லாத வறுமை சூழ்ந்தால் யாரிடம் போய் பேசுவான்? எந்த விருந்தை உபசரிப்பான்? யாருக்கு இவன் நன்மை செய்யமுடியும்?

ஆகவே, தலைவனிடம் கேட்டு, வறுமை இல்லாத வாழ்வை தர வேண்டுமென்று கேட்க வேண்டும், செல்வம் பெருக வேண்டும். அடியேன் ஏழை எளிய மக்களுக்கு பயன் உள்ளவனாக வாழ வேண்டுமென்று கேட்க வேண்டும். இப்படிப்பட்ட புண்ணியவான்களுக்குத்தான் தலைவன் அருள் செய்கிறான். அங்கே சுயநலத்திற்கே வேலை இருக்காது.

“முன்பெல்லாம் காசு என்றால் ஆ! என்று அவைவானே? இப்போது ஏன் அர்ப்பணிக்கிறான்?” என்று கேட்டான்.

அவன் தலைவனுடைய கருணையில் இருக்கிறான், தலைவனுடைய அருட்கடாட்சத்தில் இருந்து கொண்டிருக்கிறான், தலைவனுடைய ஆசியில் இருந்து கொண்டிருக்கிறான். தலைவன் அறிவை தந்திருக்கிறான். தலைவன் அருளையும் தந்து, பொருளையும் தந்து, அறிவையும் தந்து, அள்ளி வழங்கக்கூடிய நல்ல மனமும் தந்திருக்கிறான்.

தலைவன் சன்னிதானத்தில் நாம் இருந்து கொண்டிருக்கிறோம். தலைவன் சன்னிதானத்தில் இருப்பதனால்தான் நமக்கு இந்த நல்ல மனது வந்தது. நல்ல மனது வருவதற்கு தலைவன் ஆசி இருக்க வேண்டும்.

நாமத்தைச் சொல்லி தலைவனிடம், “அடியேன் தூய மனதோடு வாழ வேண்டும்” என்று கேட்டான். அடியேன் தூய மனதோடு வாழ வேண்டும். பிற உயிர்க்கு துன்பம் செய்யாதிருக்க வேண்டுமென்று கேட்டான்.

அடியேன் தூய மனதோடு இருக்க வேண்டும். தயை சிந்தை உள்ளவனாக வாழ வேண்டும். நீர்தான் எனக்கு அருள் செய்ய வேண்டுமென்று கேட்டான். இவைகளையெல்லாம் என் அனுபவத்திலிருந்து சொல்கிறேன். என் அனுபவத்தை நீங்கள் புரிந்து கொள்ள வேண்டும்.

தூய மனதோடு வாழ வேண்டும், அடியேன் வஞ்சனையற்று வாழ வேண்டும், பிறர்க்கு இடையூறு செய்யாது இருக்க வேண்டும். ஜாதி, மத, துவேசம் பேசாதிருக்க வேண்டும். பிறர் குற்றம் செய்தால் மன்னிக்கும் மனப்பான்மை வேண்டும். இதற்கெல்லாம் நீர்தான் எனக்கு அருள் செய்ய வேண்டுமென்று கேட்டான்.

யாரும் இடர் செய்தால், குற்றம் செய்தால் மன்னிக்க வேண்டும். இப்படிப்பட்ட வேண்டுகோளை கேட்டுக் கொண்டே இருப்பான். ஆனால் யாராவது திட்டினால், அவ்வளவுதான் உடம்பெல்லாம் எரிச்சலாகிவிடும். அவ்வளவு கோபம் வரும்.

சினம் இல்லாது இருக்க வேண்டும், நல்ல குணத்தோடு வாழ வேண்டும், ஆசானுடைய ஆசியை நான் பெற்றுக்கொள்ள வேண்டும். இப்படியெல்லாம் தலைவனைக் கேட்டுப் பெற வேண்டும். இது சின்ன விசயமல்ல. மரணமிலாப் பெருவாழ்வை பெற்று, அவன் நிலை உயர்கிறான்.

எந்த அளவிற்கு குணப்பண்பு வளர்ந்திருக்கிறதோ அந்த அளவிற்கு நிலை உயர்ந்திருக்கிறான்.

குணப்பண்பு வளர்ந்திருக்கிறதா?

ஆமாம். குணப்பண்பு வளர்ந்திருக்கிறது.

யாருடைய கடாட்சம்?

குணக்கடலாக இருப்பவன், அறிவுக் கடலாக இருப்பவன், அருட்கடலாக இருப்பவன், கேட்டதெல்லாம் தரக்கூடியவன் அவனுடைய அருகில் அவனுடைய சன்னிதானத்தில் இருப்பதனாலே, குணக்கடலாக இருப்பான்.

குணக்கடலாக, குணப்பண்பாளனாக வாழ்ந்தால்தான், தலைவனுடைய ஆசி கிட்டும். குணப்பண்பாளனாக, குணக்கடலாக வாழாமல் ஒருவனுக்கு கடவுள் ஆசி கிடைக்காது. சும்மா வெறும் அனுபவத்தை வைத்துக் கொண்டு, சிற்றறிவை வைத்துக் கொண்டு அங்கே போக முடியாது. இதயத்தில் கனிவு இருக்க வேண்டும், இதயத்தில் தயை சிந்தை இருக்க வேண்டும்.

இதயத்தில் தயை சிந்தை எப்போது வரும்? அர்ப்பணிக்கும் குணம் வந்தால்தான் தயைசிந்தைக்கு வருவான்.

தனக்குக் கிடைத்த பொருளை எல்லாம் நாட்டுக்கு அள்ளி அள்ளி கொடுக்கக்கூடிய அறிவு எப்போது வரும்?

நாம் வணங்கக்கூடிய தலைவன் தன்னை அர்ப்பணிக்கக் கூடியவன். வஞ்சனை இல்லாதவன், சிற்றறிவு இல்லாதவன், பேரறிவை துணை கொண்டவன். அவனுடைய சன்னிதானத்தில் தினம் நாமத்தைச் சொல்வதனாலே, அந்த பண்பு நமக்குக் கிடைத்திருக்கிறது.

இந்த பண்பின் துணைக் கொண்டுதான் அவன் முன்னேற வேண்டும். ஒரு பக்கம் அன்னதானம், ஒரு பக்கம் தியானம், தியானத்தில் கேட்க வேண்டியதைக் கேட்டுக் கொள்ள வேண்டும், குணக்கடலாக இருக்க வேண்டும்.

ஆசான் சுப்பிரமணியரிடம் என்ன கேட்க வேண்டும்? எப்படி கேட்க வேண்டும்? என்பதை அறியாமல், “எனக்குத் துன்பம் நீங்கி விட்டது. நான் வந்து உண்டியலில் காணிக்கை செலுத்துகிறேன்” என்பான்.

“எனக்கே வந்து என்ன லஞ்சம் கொடுக்கிறாயா? “ என்பார் தலைவன்.

“என்னிடமே லஞ்சம் கொடுக்கிறாயா? நீ உண்டி கொடுக்க வேண்டும். நீ உண்டியலில் போடுவதை நாங்கள் ஏற்றுக் கொள்ள மாட்டோம். சாமியை விலைக்கு வாங்கப் போகிறாயா?” பத்து லட்சம், ஐந்து லட்சம் உண்டியலில் போடுவான். அதைப் பற்றி நாங்கள் சிந்திக்க மாட்டோம். அது அவரவர்கள் விருப்பம்.

நாங்கள் உணவு தந்தோம். இந்த சிறப்பறிவை தந்திருக்கிறான் தலைவன். நாங்கள் உணவுதான் தருவோம்.

உங்களை உண்டியலில் காணிக்கை செலுத்த வேண்டாமென்று சொல்லவில்லை. அது உங்கள் விருப்பம்.

நாங்கள் உங்களை திருத்தத்தான் வந்திருக்கிறோம். நாங்கள் உணவு தருவோம். எங்கள் காசு, எங்கள் உழைப்பு ஆசான் தயவால் பெற்ற அந்த செல்வத்தை கொண்டு ஏழை எளிய மக்களுக்கு பசியாற்றுவோமே தவிர, நாங்கள் இதுபோன்ற ஒரு காரியத்தைச் செய்யமாட்டோம்.

எந்த செயலிலும் சிறப்பறிவு இருக்க வேண்டும். குணப்பண்புகள், சிறப்பறிவு இருக்க வேண்டும். நாங்கள் உண்டியலில் போட மாட்டோம். ஆனால் உங்களை தடுக்கவில்லை.

சில இடங்களில் நன்றாக வேலை வாங்குவான். அவனுக்கு கூலியாக ஒரு மூட்டை நெல் கொடுப்பான். இப்படி வாங்குவதிலும் சாமிகாசு, கொடுப்பதிலும் சாமிகாசு என்று சொல்லி என்று சொல்லி 2 ரூபாய் அவனிடம் பிடித்துக் கொள்வான்.

இப்படி பத்தாயிரம் சேர்ந்தால், அதை வைத்து ஏதோ கஞ்சி காய்ச்சி ஏழை எளியவர்களுக்கு கொடுக்கலாம். ஆனால் இவன் கொண்டுபோய் உண்டியலில் போடுவான்.

இது எவ்வளவு பெரிய அபத்தம்? எதற்கையா அவனிடம் சாமிக்காசு வாங்கினாய்?

முதலில் அறிவு வேண்டும். சின்ன விசயமல்ல. இதற்கெல்லாம் அறிவு வேண்டும். இரண்டு காசு, மூன்று காசு என்று சாமி காசு பிடித்தாயல்லவா? ஏன் உண்டியலில் போட்டாய்? சாமியை ஏமாற்றுகிறாயா? கடவுள் உன்னை ஏற்றுக் கொள்ள வேண்டும்.

என்னை நாத்திகவாதி என்று நினைக்காதீர்கள். நான் சாமியை ஏமாற்றவில்லை.

எல்லாம்வல்ல இயற்கை அன்னையால் படைக்கப்பட்ட உயிரினங்கள் மீது நீ காட்டுகின்ற கருணைதான் உன் நிலையை உயர்த்தும். வேறு எந்த வகையிலும் நீ கடவுளை அடைய முடியாது. கடவுளை அடைவதற்கு இதுதான் துணை.

எந்த செயலுக்கும் நியாயம் இருக்க வேண்டும். எந்த செயலிலும் அறிவு இருக்க வேண்டும், பகுத்தறிவிற்கு உட்பட்டு இருக்க வேண்டும்.

தலைவன் ஆசியிருந்தால் சிறப்பறிவு வரும். இல்லையென்றால் ஆயுள் முழுவதும் இப்படியே உட்கார்ந்திருக்க வேண்டியதுதான்.

நாங்கள் கத்தி போட மாட்டோம்.

நாங்கள் அலகு குத்திக் கொள்ள மாட்டோம்.

நாங்கள் அங்கம் புரள மாட்டோம்.

நாங்கள் இதையெல்லாம் செய்ய மாட்டோம்.

எங்களுக்கு உயர்ந்த அறிவை தந்தது தலைவன்.

ஏன் கத்திப் போட்டுக் கொள்கிறாய்? ஏன் அலகு குத்திக் கொள்கிறாய்? தலைவன் கொடுத்த உடம்பை ஏன் காயப்படுத்திக் கொள்ள வேண்டும்? ஏன் பட்டினி கிடக்கிறாய்? நாங்கள் பட்டினி கிடப்பது உடல் கூறுக்காக. ஏன் இப்படி ஊர் ஊராக அலைகிறாய்? வீட்டில் உட்கார்ந்து ஐந்து நிமிடம் தியானம் செய்ய வேண்டும். இதற்கும் ஆசான் ஆசி இருக்க வேண்டும். இல்லையென்றால் அந்த அறிவு வரவே வராது.

கடவுளை கும்பிடுகிறான், அவன் மேல் குறை இல்லை. வழிபாடு என்ற பெயரில், மூடத்தனம் இருக்கும். உண்மை வழிபாட்டை அறிய தலைவனிடம் கேட்கும் முறையோடு கேட்க வேண்டும்.

அடியேன் பகுத்தறிவு உள்ளவனாக வாழ வேண்டும், பண்பாளனாக இருக்க வேண்டும், குணப்பண்பு உள்ளவனாக இருக்க வேண்டும், அன்பு உள்ளவனாக இருக்க வேண்டும், மனிதாபிமானம் உள்ளவனாக இருக்க வேண்டும் என்று தலைவனை கேட்க வேண்டும்.

இது அவ்வளவு கடினமா?

சின்ன விசயமா மனிதாபிமானம் என்பது? இருந்து பாரேன்! மனிதாபிமானம், ஜீவதயவு என்பதும் சின்ன விசயமா?

ஜீவகாருண்யமே ஞான வீட்டின் திறவுகோல் என்று மகான் இராமலிங்கசுவாமிகள் சொல்வார்.

ஜீவகாருண்யம் - ஜீவன் என்றால் உயிர், காருண்யம் என்றால் கருணை. ஜீவதயவே ஞான வீட்டிற்குத் திறவுகோல் என்று சொன்னவரை, கைநாட்டு என்று நினைக்கிறீர்களா? பெறுதற்கரிய மானிடப்பிறவியைப் பெற்ற அன்பர்களே என்பார் மகான் இராமலிங்கசுவாமிகள். இப்படி ஒரு வார்த்தைப் பயன்படுத்துகிறார். ஜீவகாருண்யம் என்பது பெரிய வார்த்தை.

ஞானிகள் உயிர்வதை செய்தோ, அங்கம் புரண்டோ, அலகு குத்தியோ ஞானி ஆகவில்லை. அப்படி செய்து ஞானி ஆக முடியாது. அப்படி நினைத்து யாரும் ஏமாந்து விட வேண்டாம்.

அப்படி செய்கிறவர்களைப் பற்றி நமக்கு கவலை இல்லை. நாங்களெல்லாம் ஆடு, கோழி அறுக்க மாட்டோம். ஒரு உயிரை கொன்றால் நிச்சயம் வினை நம்மை சூழ்ந்து கொள்ளும் என்பது எங்களுக்குத் தெரியும்.

நம் குடும்ப நலனிற்காகவோ, வேறு எதற்காகவோ ஆடு, கோழி அறுத்து, உயிரைக் கொன்றால் குடும்பத்தில் அமைதி கெட்டுவிடும். இதை உணர்வதற்கு அருள் வேண்டும்.

முன்னோர்கள் செய்தார்களே, என்று நீ செய்யாதே. அப்படி செய்தால் அது அவன் வினைப்பயன்.

சடங்குகளுக்கு அகப்படமாட்டான் தலைவன். பகுத்தறிவு, சிறப்பறிவு இருக்க வேண்டும். உயிர்க்கொலை செய்வதால் கேடு வரும் என்று அறிகின்ற அறிவு வேண்டும். நாங்கள் கூப்பிட்டுச் சொன்னால் ஒத்துக் கொள்வானா அவன்? எங்கள் முன்னோர்கள் சொன்னார்கள் என்பான். தொண்டனாக இருந்தால் நாங்கள் சொல்வோம். நம்முடைய குருகுலவாசத்தில் இருக்கும் உண்மையான தொண்டனாக இருந்தால் சொல்ல வேண்டும். வேண்டாம்! ஆடு கோழி அறுக்காதே, அது தப்பு. இதனால் உன் குடும்பம் வீணாக போகமையா என்று அவர்களுக்கு சொல்ல வேண்டும்.

ஓர் உயிரை வதைத்தல், கொல்லுதல் மூலமாக நன்மை பெற முடியாது என்பதுதான் அடிப்படை. இந்த அறிவை தலைவன் கொடுக்க வேண்டும். தலைவனிடம் கேட்க வேண்டியதைக் கேட்டு, பெற வேண்டியதைப் பெற்றுக் கொண்டேன்.

மகான் இராமலிங்க சுவாமிகள் ஜீவகாருண்யத்திற்கே தலைவன். மகான் இராமலிங்க சுவாமிகள், ஜீவகாருண்யமே ஞானவீட்டின் திறவுகோல் என்றார். இவற்றையெல்லாம் மக்கள் புரிந்து கொள்ள வேண்டும்.

வீண் ஆரவாரமில்லாமல், அடக்கமாக அற்புதச் செயல் செய்கிறோம். ஆரவாரம் இல்லாமல், அடக்கமாக, அற்புதச் செயல் செய்வதற்கும் ஆசான் அறிவு தர வேண்டும்.

ஆசான் சுப்பிரமணியர்தான் இந்த அறிவைத் தர வேண்டும். ஆசான் ரொம்ப மென்மையான அறிவு உள்ளவர், அதே சமயத்தில் பராக்கிரமசாலி.

ஒரு கோடி அண்டங்களை நொடிப்பொழுதில் சுற்றி வரக்கூடிய வல்லமை ஆசான் சுப்பிரமணியருக்கு உண்டு.

இந்த உலகத்தில் யார் கூப்பிட்டாலும் ஆசான் வருவார். ஆறுமுகா! என்றாலும், அருணகிரிநாதா! என்றாலும் உடனே வருவார். அழைக்கும்போதே “அஞ்சேல் மகனே!” என்பார். அப்பேர்ப்பட்ட வல்லமையுள்ள ஆசான். என் அனுபவத்தை உங்களுக்கு சொல்லிக் கொண்டு வருகிறேன்.

என் வழிபாடு தூய்மையான வழிபாடா? உண்மையிலேயே நான் உன்னை வணங்குகிறேனா? அதுவே எனக்குத் தெரியவில்லை என்றான்.

“உண்மையிலேயே உன்னை பூஜை செய்கிறேன், உருகி தியானம் செய்ய என்னால் முடியவில்லை, உன்னுடைய ஆசியை எப்போது நான் பெறுவது?” என்று நாங்களே கேட்போம்.

“உருகுதல் என்பது லகுவல்ல. உனக்கு எந்த அளவிற்கு நெருக்கம் இருக்கிறதோ, அந்த அளவிற்கு உருக்கம் வரும்” என்றார்.

ஆசான் சுப்பிரமணியரை வணங்கும்போது, எந்த அளவிற்கு நெருக்கம் இருக்கிறதோ, அந்த அளவிற்கு உருக்கம் வரும்.

ஆசான் சுப்பிரமணியரிடம் “அடியேன் பேராசை இல்லாதவனாகவும், பொறாமை இல்லாதவனாகவும், வஞ்சனை இல்லாதவனாகவும், பொருள் வெறி இல்லாதவனாகவும் இருக்க வேண்டும்” என்று கேட்க வேண்டும். இப்படி ஆசானிடம் கேட்டுக்கேட்டுத்தான் பெற வேண்டும்.

ஒரு மனிதனைப் பாவியாக்குவது பொருள்வெறிதான். அவன் புகுந்து விளாசுவான், எப்படியும் பொருள் திரட்ட வேண்டும் என்று நினைப்பான், அடாது செய்வான், கடைசியில் நரகத்திற்குச் செல்வான்.

கோடிக்கணக்காக பொருள் இருக்கிறது? மேலும் பொருள் வேண்டுமென்றால், அது உன் வினைப்பயன்.

“அடியேன் நெறிக்கு உட்பட்டு பொருள் சேர்க்க வேண்டும்” என்று கேட்க வேண்டும்.

அடியேன் நெறிக்குட்பட்டு பொருள் சேர்க்க வேண்டும், அடியேன் பேராசை இல்லாதவனாக இருக்க வேண்டும். நான் ஈட்டுகின்ற பொருள் பிறரை வஞ்சித்து வந்ததாக இருக்கக் கூடாது என்று ஆசானிடம் கேட்க வேண்டும்.

ஆசான் திருவள்ளுவப்பெருமான் மிக லகுவாக சொல்வார்.

**அழக்கொண்ட எல்லாம் அழப்போம் இழப்பினும்
பிற்பயக்கும் நற்பா லவை.**

– திருக்குறள் – வினைத்தூய்மை – குறள் எண் 659.

நீ பிறரை வருத்தி சேர்த்த பொருளெல்லாம் பொல்லாத நோயாக, கடுமையான நோயாக வரும். சும்மா இருக்குமா அது? துன்பத்திற்கு மேல் துன்பம் வந்து கொண்டே இருக்கும். இதை அறிவுள்ளவனுக்குச் சொல்ல வேண்டும்.

இதை தொண்டனுக்குச் சொல்ல வேண்டும். தொண்டனாக இருந்தால் மட்டும்தான் இதைச் சொல்ல வேண்டும். இல்லையென்றால் சொல்லக் கூடாது.

“நீ சேர்க்கும் பொருள் நீதிக்கு உட்பட்டதல்ல, உனக்கு வினை சூழ்ந்து கொண்டிருக்கிறது, எச்சரிக்கையாக இருக்க வேண்டும்” என்று சொல்ல வேண்டும்.

தொண்டனாக இருந்தால் மட்டும், “அவன் நம்மைச் சார்ந்தவன். அவன் நீடு வாழ வேண்டும். பேராசை, அறியாமை காரணமாக பொருள் ஈட்டியிருக்கிறான். அவனை வினை சூழ்ந்திருக்கிறது. வினை சூழ்ந்து கொண்டு அவனை வாட்டுகிறது. பிறரை வருத்தி, வருத்தி சேர்த்த பொருள் நோயை உண்டாக்கும் என்று சொல்வார்.

அழக்கொண்ட எல்லாம் அழப்போம் இழப்பினும் பிற்பயக்கும் நற்பா லவை.

– திருக்குறள் – வினைத்தாய்மை – குறள் எண் 659.

பிறரை வருத்தி சேர்த்த பொருளெல்லாம் நம்மை வருத்தி விட்டுத்தான் போகுமென்று ஆசான் திருவள்ளுவர் சொல்வார். ஆசான் ஞானபண்டிதன் ஆசி பெற்ற அருள் மகன் திருவள்ளுவர். ஆசான் அகத்தீசன் ஆசி பெற்ற அற்புத மகன் திருவள்ளுவர்.

பிறரை வருத்தி சேர்த்த பொருள் எல்லாம் உன்னை வருத்திதான் போகும் என்று சொன்னவர் ஆசான் திருவள்ளுவர்.

“நான் பொருள் சேர்த்தால் உமக்குப் பொறாமையா?” என்றான்.

உன் பொருள் எதற்காகும்? அது எங்களுக்கு பெரிதில்லை, எங்கள் சிறுநீரே தங்கம் செய்யுமென்றார் மகான் இராமலிங்கசுவாமிகள்.

“இச்சையிலார் இட்டமலம் பட்டவிடம் எல்லாம் பொன்னாம்” என்று மகான் இராமலிங்கசுவாமிகள் சொல்கிறார்.

“ஏதோ என்று சாதாரணமாக நினைத்து விடப்போகிறாய் எங்களை? எங்கள் சிறுநீரே தங்கம் செய்யக்கூடிய வல்லமை உள்ளது. உன் காக என்ன? கிடக்குது!”

மனித தேகம் பெற்றிருக்கிறாய், கிடைத்தற்கரிய வாய்ப்பு கிடைத்திருக்கிறது, பேராசையும், பொறாமையும், பொருள் வெறியும் உன்னை நரகத்திற்குத் தள்ளுகிறது என்று சொன்னவர் ஆசான் திருவள்ளுவப்பெருமான்.

ஆசான் திருவள்ளுவர் அற்புதக் கருத்துகளை திருக்குறளிலே சொல்லியிருக்கிறார். பெரியோர்கள் ஆசி இல்லாமல் திருக்குறளைப் படிக்க முடியாது. ஆசான் ஞானபண்டிதன் ஆசியும், மகான் திருமூலதேவர் ஆசியும், மகான் காலாங்கிநாதர் ஆசியும், மகான் போகதேவர் ஆசியும் இல்லாமல் திருக்குறளைப் படிக்க முடியாது.

**நோய்எல்லாம் நோய்செய்தார் மேலவாம்; நோய்செய்யார்
நோயின்மை வேண்டு பவர்.**

- திருக்குறள் - இன்னா செய்யாமை - குறள் எண் 320.

கிட்டவே நெருங்க முடியாது, பிறரை வருத்தினால் உன்னை வருத்தும்! வருத்தும்! என்று சொன்னவர் ஆசான் திருவள்ளுவர். பிற உயிருக்கு நீ தீமை செய்தால் உனக்கு உடல் நோய் வரும்.

நோய்எல்லாம் நோய்செய்தார் மேலவாம் என்றார். இப்போது நீ அனுபவிக்கும் நோய், இன்னொரு உயிருக்கு நீ செய்தது.

யாராக இருந்தாலும் வினையை அனுபவித்துத்தான் ஆக வேண்டும்.

முன்னை வினைவரின் முன்னுண்டே நீங்குவர் என்று மகான் திருமூலர் சொல்வார்.

**நோய்எல்லாம் நோய்செய்தார் மேலவாம்; நோய்செய்யார்
நோயின்மை வேண்டு பவர்.**

- திருக்குறள் - இன்னா செய்யாமை - குறள் எண் 320.

சும்மா வாழைப்பழத்தை உரிப்பதுபோல் மிக எளிமையாக சொல்லியிருப்பார் ஆசான் திருவள்ளுவர்.

நோய்எல்லாம் நோய்செய்தார் மேலவாம் - நீ அனுபவிக்கும் நோய் எல்லாம் பிற உயிர்களுக்கு செய்தது.

நோய்செய்யார் நோயின்மை வேண்டு பவர் - பிற உயிர்களுக்கு நோய் செய்யாமல் இருந்தால், நீ நோய் இல்லாமல் இருக்கலாம். அப்படி, கனிந்த வாழைப்பழம், கற்கண்டு போல அள்ளிக் கொடுத்துவிட்டுப் போய் விடுவார். உள்ளே புக வேண்டுமே? யார் புக முடியும்? தலைவன் ஆசி இல்லாமல் திருக்குறளைப் படித்து விட முடியுமா?

கடவுளால் செய்யப்பட்டது திருக்குறள். சும்மா சாதாரணமாக நினைத்து விடாதே. முதுபெரும் தமிழன் அவர். ஆசான் ஞானபண்டிதன் ஆசியும், மகான் அகத்தீசர் ஆசியும் பெற்ற முதுபெரும் தலைவன் மகான் திருவள்ளுவப்பெருமான். அவர் திருக்குறள் என்ற நூலை செய்திருக்கிறார். இதில் கடைசி பகுதி 250 பாடல் அது உலக நடைக்கு. 380 பாடல்கள் அறத்துப்பால். பொருட்பால் 700 பாடல்கள். ஆக 133 அதிகாரங்களாக குறள்களை பாடியிருக்கிறார்.

எல்லாம் அப்படியே லகுவாக, ரொம்ப லகுவாக பாடியிருக்கிறார். ஆனால் நல்வினை இல்லாவிட்டால் உள்ளே நுழைய முடியாது. அப்பேர்ப்பட்ட தலைவன் மகான் வள்ளுவப்பெருமான் நூல் நம் வீட்டில் இருக்க வேண்டுமென்று சொல்லியிருக்கிறோம். வீட்டில் திருக்குறள் இருந்தால் கடவுள் இருப்பதாக அர்த்தம்.

திருக்குறளைத் தொட்டு வணங்குகிறான், பார்த்து விட்டுப் போகிறான்.

பார்த்தால் திருக்குறளைப் பார்க்க வேண்டும், தொட்டால் திருக்குறளைத் தொட வேண்டுமென்று சொல்லியிருக்கிறோம். அப்பேர்ப்பட்ட நூலை தினமும்

படித்தல் என்பது கடவுள் நிலையை அடைவதற்கு அது ஒரு படிக்கட்டு போலாகும். 38 அதிகாரம் அறத்துப்பால். பொருட்பால் 70. இப்படி படிக்கட்டை அமைத்திருப்பார். அப்படியே அழகான படிக்கட்டு, தட்டுத்தடுமாறாமல், “பிள்ளைகளே வாருங்கள்! பிள்ளைகளே வாருங்கள்! பிள்ளைகளே வாருங்கள்! என்று 108 அதிகாரங்கள். 108 அதிகாரங்களாக வைத்திருப்பார். அறத்துப்பால் முப்பத்தெட்டு அதிகாரம், பொருட்பால் எழுபது அதிகாரம். இந்த 108 அதிகாரங்கள், 1080 குறள். 1080 படிக்கட்டுகள் வைத்திருப்பார்.

படிக்கட்டு நான்கு தானே?

படிக்கட்டு அறம், பொருள், இன்பம், வீடு. அதுவே சரியை, கிரியை, யோகம், ஞானம் என்றார்.

ஏன் 1080 படிக்கட்டு?

“நான்கு படயில் போவதற்கு இதில்தான் வழி இருக்கிறது இதை பயன்படுத்திக் கொள்” என்பார் ஆசான் திருவள்ளுவர்.

“எல்லாவற்றையும் சொல்லாமல் சொல்லியிருக்கிறேன் பிள்ளைகளே! இதை படித்து வாருங்கள்” என்றார்.

என்ன கருணை! யாராலும் சொல்லமுடியாத அற்புதங்கள் இதில் இருக்கிறது. பெரியவர்கள் ஆசியில்லாவிடில் அதில் நுழைய முடியாது.

நீங்களெல்லாம் திருக்குறள் கடவுளால் செய்யப்பட்டது என்று எண்ணி, அதைத் தொடுதல், தொட்டு வணங்குதல், படித்தல், பூஜை செய்தல் வேண்டும். உங்களுடைய பிள்ளைகளை அதைத் தொட்டு வணங்க பழக்க வேண்டும்.

திருக்குறள் எல்லோருக்கும் படிக்க எளிது.

**ஓதற்கு எளிதாய் உணர்தற்கு அரிதாகி
வேதப் பொருளாய் மிக விளங்கித் தீதற்றோர்
உள்ளுதொ றுள்ளுதொறு உள்ளம் உருக்குமே
வள்ளுவர் வாய்மொழி மாண்பு.**

- திருவள்ளுவ மாலை - மாங்குடி மருதனார்.

ஓதற்கு எளிதாய் உணர்தற்கு அரிதாகி என்பார். அப்பேர்ப்பட்ட நூல் திருக்குறள்.

அது அவ்வளவு லகுவல்ல, படிப்பதற்கு எளிது. வேதப் பொருளாய் மிக விளங்கி - விளங்கி என்று சொல்லாமல் மிக விளங்கி என்றார்.

தீதற்றோர் உள்ளுதொ றுள்ளுதொறு உள்ளம் உருக்குமே வள்ளுவர் வாய்மொழி மாண்பு என்றார்.

தீதற்றோர் - மன மாசு அற்றவர்கள். உயர்ந்த லட்சியவாதிகள். நல்ல உயர்ந்த குணம் உள்ள மக்களுக்கு, குணப்பண்பாளர்களுக்கு தீதற்றோர் உள்ளுதொ றுள்ளுதொறு உள்ளம் உருக்குமே - திருக்குறளை பண்புள்ள மக்களுக்கு சிந்திக்க, சிந்திக்க உள்ளம் உருக்கும் என்று சொல்வார்.

தீதற்றோர் உள்ளுதொறுள்ளுதொறு உள்ளம் உருக்குமே வள்ளுவர் வாய்மொழி மாண்பு என்றார். அப்பேர்ப்பட்ட ஒரு அரிய நூல் முதுபெரும் தமிழன் மகான் திருவள்ளுவர் எழுதியிருக்கிறார். எவராலும் இப்படி எழுத முடியாது.

ஆசான் திருவள்ளுவர் படிக்கட்டை ஒழுங்காக அமைத்திருப்பார். எந்த காலத்திலும் எப்போதும் பொருந்தக்கூடியது. உலகத்திற்கு பொருந்தக்கூடிய ஒரு அற்புத நூல் திருக்குறள். அதை முதுபெரும் தமிழன் ஆசான் திருவள்ளுவர் தமிழ்மொழியில் எழுதியிருக்கிறார்.

கடவுளை அடைய வேண்டுமா?

ஆமாம். என் பிள்ளை கடவுளை அடைய வேண்டும்.

உன் பிள்ளைகள் ஆன்மீகவாதியாக வேண்டுமா?

ஆமாம். ஆன்மீகவாதியாக வேண்டும்.

“தமிழ் படிக்க வேண்டும். மூன்றாவது வகுப்பு வரையிலும் தமிழ் படிக்கட்டும். அப்புறம் ஆங்கிலம் படிக்கலாம்” என்றேன்.

பிள்ளைகள்தான் ஆங்கிலம் படித்துக் கொண்டிருக்கிறதே? என்றான். “பிள்ளைகள் ஆங்கிலம்தான் படிக்க வேண்டுமென்றால், உங்கள் தலையெழுத்து” என்றேன்.

ஏன் அவர்கள்மேல் கருணை இல்லையா? பொறாமையா?

நாங்கள் பொறாமைப்பட வேண்டுமென்ற அவசியம் இல்லை. தமிழ் படித்தால் கடவுளுடைய ஆசி கிடைக்கும். கடவுளுடைய நெருக்கம் நமக்கு கிடைக்கும். தமிழ் என்றாலே கடவுள் என்று அர்த்தம். தமிழுக்கு ஈடே இல்லை. தாய் போன்றது தமிழ்.

அவ்வளவு பெரிய மொழி தமிழ் மொழி. மூன்றாம் வகுப்பு வரை படித்துவிட்டு பிறகு ஆங்கிலம் படிக்கட்டும் என்று சொன்னால் அவன் கேட்கமாட்டான்.

தமிழ்மொழியைப் படியுங்கள். திருக்குறளைப் படியுங்கள். அது கடவுளுடைய மொழி. தமிழைப் படித்தால் அந்த மொழியைப் படிப்பதற்கு வாய்ப்பு கிடைக்கும். எல்லாமே இதில் இருக்கிறது அல்லவா!

அஞ்சுவதோரும் அறனே என்று சொல்வார். **நோய் எல்லாம் நோய்செய்தார் மேலவாம்; நோய்செய்யார் நோயின்மை வேண்டு பவர்** என்று மகான் திருவள்ளுவர் சொல்வார்.

அதுமட்டுமா சொல்லியிருப்பார் திருக்குறளில்?

**நன்றாகும் ஆக்கம் பெரிதெனினும் சான்றோர்க்குக்
கொன்றாகும் ஆக்கம் கடை.**

– திருக்குறள் – கொல்லாமை – குறள் எண் 328.

திருக்குறளைப் படித்தால்தான் தெரியும். ஏன் தமிழைப் படிக்க வேண்டும்? ஏன் திருக்குறளைப் படிக்க வேண்டும்? உன் பிள்ளை கடவுள் ஆக வேண்டும்,

வினையைத் தீர்க்க வேண்டும். நீ செய்த பாவம், உன் பிள்ளை செய்த வினையைத் தீர்க்க வேண்டுமல்லவா? மகான் திருவள்ளுவர் இப்படியெல்லாம் தொகுத்து வைத்திருக்கிறார்.

படிக்கும் பிள்ளைகள் தமிழ் படித்தால்தான் திருக்குறளைப் படிக்க முடியும். மூன்றாவது வகுப்பு வரையாவது தமிழ் படிக்க வேண்டுமென்று சொல்கிறேன்.

**நன்றாகும் ஆக்கம் பெரிதெனினும் சான்றோர்க்குக்
கொன்றாகும் ஆக்கம் கடை.**

- திருக்குறள் - கொல்லாமை - குறள் எண் 328.

சும்மா நுழைய முடியுமா? கிட்டே போகமுடியுமா? என்ன அவ்வளவு லகுவாக இருக்கே என்பான். உள்ளே புகுந்து பார் தெரியும்.

ஒருவன் “இன்று ஆடு, கிடா வெட்டி பூஜை செய்தேன்” என்றான். அவன் பெரிய படிப்பாளி வேறு. இன்னும் சிலபேர் நான் அப்படி செய்தேன், இப்படி செய்தேன் என்பார்கள். அதில் ஒருவன் சொன்னான், “நான் யாகம் செய்தேன், உயிர் வதை செய்தேன்” என்றான். மகான் திருவள்ளுவர், “சான்றோன் இதை ஏற்றுக் கொள்ளமாட்டார்” என்றார்.

அப்ப நாங்கள் செய்த பூஜை?

“சான்றோன் ஏற்றுக் கொள்ள மாட்டான். நான் உன்னைப்பற்றி சொல்லவில்லை” என்பார் மகான் திருவள்ளுவர். பெரியவர்களெல்லாம் இப்படித்தான். விசயம் கொஞ்சம் மேலே போய்விட்டால் அப்படித்தான் பேசுவார்கள். “உன்னைப்பொறுத்து எனக்கு அவசியமில்லை” என்பார்.

நன்றாகும் ஆக்கம் பெரிதெனினும் - இருக்க முடியாது. ஒருவன் ஒரு உயிரை, ஆட்டையோ, கோழியையோ வெட்டி அல்லது துன்புறுத்தி, அதன் மூலமாக ஒருவன் கடவுளை அடையவே முடியாது. அவன் நரகத்திற்குதான் போக வேண்டும். ஆக ஆக்கம் இருக்க முடியாது.

எனது அனுபவத்தை உங்களிடம் சொல்கிறேன், தொண்டர்களுக்குச் சொல்கிறேன்.

ஒரு உயிரைக் கொல்வதனால் எனக்கு பெரிய லாபம் ஏற்படும். யாகம் செய்ததால் இந்திரப்பதவி கிடைக்குமென்று சொல்வான்.

“இந்திரப்பதவியே கிடைத்தாலும், அது சான்றோனுக்கு ஆகாது என தூக்கி எறிந்துவிட்டுப் போ!” என்பார்கள். யார் சொன்னது? வல்லவன் மகான் திருவள்ளுவர் சொன்னார் இந்த கருத்தை.

“உயிரைக் கொன்று அதன் மூலமாக இந்திரப்பதவி கிடைத்தாலும் சரி, சான்றோர் அதை ஏற்றுக் கொள்ளமாட்டார்” என்று சொல்வார் வல்லவன் மகான் திருவள்ளுவர்.

அவன் செய்த அந்த பூஜையை படிக்காத பாமரனும் செய்வான். **சான்றோர்க்குக் கொன்றாகும் ஆக்கம் கடை -** சான்றோனுக்கு அது ஆகாது

என்று சொன்னவர் மகான் திருவள்ளுவர். அவ்வளவு பெரிய கருத்துகளை திருக்குறளில் ஏராளமாக வைத்திருக்கிறார். இந்த உண்மையை தமிழைப் படித்தால்தான் தெரியும்.

உங்களுடைய பிள்ளைகள் கடவுளை அடைய வேண்டுமென்றால் நாங்கள் சொல்வதை கேளுங்கள். அப்படி கேட்கவில்லையென்றால் எங்களுக்கு ஒன்றும் நட்டம் இல்லை.

உங்கள் பிள்ளைகள் மூன்றாம் வகுப்பு வரையாவது தமிழில் படித்தால் நல்லது. அப்பொழுதுதான் திருக்குறளை உங்களது பிள்ளைகள் படிப்பார்கள். திருக்குறளைத் தொட்டால் கடவுள் ஆவான், வினையைத் தீர்ப்பான்.

**ஈன்ற பொழுதின் பெரிது உவக்கும் தம்மகனைச்
சான்றோன் எனக்கேட்ட தாய்.**

- திருக்குறள் - மக்கட்பேறு - குறள் எண் 69.

பிள்ளைகள் அறிவுள்ளவனாக இருக்க வேண்டும். நம் பிள்ளைகள் கடவுளை அடைய வேண்டும். வினையைப் பற்றி அறிந்து கொள்ள வேண்டும். தமிழைப் படித்தால் வினையைப் பற்றி அறிந்து கொள்ளலாம். இல்லையென்றால் கிட்ட நெருங்கவே முடியாது.

தமிழ் மொழியைப் படித்தால்தான் வினையைப் பற்றி அறிந்து கொள்ள முடியுமா?

தமிழைப் படித்தால் கடவுள் ஆகலாம்.

தமிழைப் படித்தால் பாவத்தைப் பொடியாக்கலாம்.

தமிழைப் படித்தால் மரணமிலாப் பெருவாழ்வை அடையலாம்.

அதில்தான் லகுவாக இருக்கிறதே? என்ன சொல்லியிருப்பார்?

திருமந்திரத்தில் இருக்கும். இந்த ரகசியத்தை எல்லாம் அவர் சொல்லியிருப்பார். திருக்குறள் படிப்பது என்பது சின்ன விசயமா? திருக்குறளிலேயே இருக்கும்.

**கூற்றம் குதித்தலும் கைகூடும் நோற்றலின்
ஆற்றல் தலைப்பட்டவர்க்கு.**

- திருக்குறள் - தவம் - குறள் எண் 269.

அப்படி ஒரு பெரிய வார்த்தை அதில் இருக்கும். இதையெல்லாம் பெரியவர்கள் சொல்லியிருப்பார்கள். திருமந்திரத்தில் இருக்கிறது. திருக்குறளில் இருக்கிறது. இதையெல்லாம் படிக்க வேண்டும்.

மகான் இராமலிங்கசுவாமிகள் மரணமிலாப் பெருவாழ்வை பெற்றவர். எந்த நூல் படித்தார்? ஆங்கிலம் படித்தா வந்தது?

மரணமிலாப் பெருவாழ்வைப் பற்றி சொல்லியிருக்கிறீர்களே? என்றார்.

நான் தமிழ் படித்து இந்த ஒரு மொழியை நான் கற்றவன்.

“ஒருமொழியே பலமொழிக்கு மிடங்கொடுக்கும்; அந்த
வொருமொழியே மலமொழிக்கு மொழிக்கும்” எனமொழிந்த
குருமொழியே மலையிலக்கு; மற்றைமொழி யெல்லாம்
கோடின்றி வட்டாடல் கொள்வதொக்குங் கண்டாய்!
கருமொழியிங் குனக்கில்லை; மொழிக்குமொழி ருசிக்கக்
கரும்பனைய சொற்கொடுனைக் காட்டவுங் கண்டனை; மேல்
தருமொழியிங் குனக்கில்லை; உன்னைவிட்டு நீங்காத்
தற்பரமா யானந்தப் பொற்பொதுவாய் நில்வே!

– மகான் தாயுமான சுவாமிகள் – நினைவு ஒன்று – கவி எண் 2.

அது என்ன ஒரு மொழி?

சும்மா இரு

இந்த சும்மா இரு என்ற ரகசியத்தை அறிந்தவன் நம் தமிழன். இன்று
முதல் சும்மா இருக்க வேண்டும்.

சும்மா இரு என்ற ரகசியத்தை எந்த மொழியைப் படித்து மகான்
இராமலிங்கசுவாமிகள் அறிந்தார்?

ஆங்கில மொழி படித்தா?

நான் மொழி வெறியன் அல்ல. நீங்கள் எதைப் படித்தாலும் எங்களுக்கு
ஒன்றும் நட்டம் இல்லை. நாங்கள் முன்னேறியது தமிழ் மொழியால்தான்.

ஏற்றி இறக்கி இருகாலும் பூரிக்குங்

காற்றைப் பிடிக்குங் கணக்கறி வாரில்லை

காற்றைப் பிடிக்குங் கணக்கறி வாளர்க்குக்

கூற்றை யுதைக்குங் குறியது வாமே.

– திருமந்திரம் – பிராணாயாமம் – கவி எண் 571.

என்று மகான் திருமூலதேவர் எழுதி வைத்திருக்கிறார்.

ஒருபதந் தன்னைத் தூக்கி ஒருபதந் தன்னை மாற்றி

இருபதம் ஆடுகின்ற இயல்பைநீ அறிந்தா யானால்

குருபத மென்றுகூறுங் குறிப்புணக் குள்ளே யாச்சு

வருபத நாகைநாதர் மலரடி காண்பாய் நெஞ்சே.

– கணபதிதாசர் நெஞ்சறி விளக்கம் – கவி எண் 22.

அவ்வளவு ரகசியம் இருக்கிறது.

ஒருபதந் தன்னைத் தூக்கி ஒருபதந் தன்னை மாற்றி

இருபதம் ஆடுகின்ற இயல்பைநீ அறிந்தா யானால்

இந்த இருபதம் ஆடுகின்ற இயல்பு என்னவென்றால், அதுதான்
சும்மாயிருத்தல். இதை மகான் இராமலிங்கசுவாமிகள் சொல்வார்,

எல்லாம் செயல்கூடும் என்ஆணை அம்பலத்தே

எல்லாம்வல் லான்தனையே ஏத்து.

– திருஅருட்பா ஆறாம் திருமுறை – பரசிவ வணக்கம் – கவி எண் 1.

**இன்றுவரு மோநாளைக் கேவருமோ அல்லதுமற்
றென்றுவரு மோஅறியேன் எங்கோவே - துன்றமுல
வெம்மாயை அற்று வெளிக்குள் வெளிகடந்து
சும்மா இருக்கும் சுகம்.**

- திருஅருட்பா முதல் திருமுறை - திருவடிப் புகழ்ச்சி - கவி எண் 1.

சும்மா இருக்கும் ரகசியத்தை யோகிகள் அறிய வேண்டும். இந்த ரகசியத்தை யோகிகள்தான் அறிவார்கள்.

**செம்மான் மகளைத் திருடுந் திருடன்
பெம்மான் முருகன் பிறவா னிறவான்
சும்மா இருசொல் லறவென் றலுமே
அம்மா பொரு ளொன்று மறிந்திலனே.**

- கந்தர் அனுபூதி - கவி எண் 12.

சும்மா இரு - இன்று முதல் வாசி வசப்பட்டது. இன்று முதல் நீ சும்மா இரு என்றான். ஆனால் பேசிக் கொண்டுதான் இருப்பான். ஆனால் சும்மா இருப்பான். சும்மா இரு என்ற ரகசியத்தை அறிவதற்கு ஆசான் சுப்பிரமணியர் ஆசியிருக்க வேண்டும், தமிழ் மொழி படித்திருக்க வேண்டும்.

அவ்வளவு பெரிய ரகசியம்.

**சும்மா இருசொல் லறவென் றலுமே - அதுதான் ஒருமொழியே
பலமொழிக்கு மிடங்கொடுக்கும்** என்றார் மகான் தாயுமான சுவாமிகள். அந்த ஒரு மொழி என்ன? என்று கேட்டான். **சும்மா இரு** என்றான். இது பல மொழிக்கும் இடம் கொடுக்கும். எல்லா மொழியும் பேசுவார்கள். அவ்வளவு பெரிய வாய்ப்பு தமிழ் நூலில்தான் இருக்கிறது.

தமிழ் படித்தால் அவன் எல்லா மொழியும் பேசுவான்.

தமிழ் படித்தால் வினையைத் தீர்ப்பான்.

தமிழ் படித்தால் கடவுள் போல் ஆவான்.

தமிழ் படித்தால் மரணமிலாப்பெருவாழ்வு பெறுவான்.

“பிள்ளைகளுக்கு தமிழ் மொழியை சொல்லிக் கொடு. பிள்ளைகளுக்கு 3ம் வகுப்பு வரையிலுமாவது தமிழில் படிக்க வைக்கவும். பிறகு ஆங்கிலத்தில் படிக்க வை. தமிழ் மொழியை படிக்க வேண்டும். திருக்குறளைப் படிக்க வேண்டும். திருமந்திரத்தை படிக்க வேண்டும். திருஅருட்பாவை படிக்க வேண்டும். திருப்புகழை படிக்க வேண்டும். இப்படி படித்து, பிள்ளைகள் தேறி கடவுள் ஆக வேண்டும். உன் மகன் உன்னுடைய வினையைத் தீர்ப்பவனாக இருக்க வேண்டும்.

தமிழ் படித்தால் அவன் உன் வினையைத் தீர்ப்பான். இதில் ஒன்றும் ரகசியம் இல்லை. திருக்குறளைப் படிப்பான், தந்தை தாயின் பெருமையைத் தெரிந்து கொள்வான். தாய், தந்தை மீது அன்பு செலுத்துவதின் பெருமையை, **அன்மையும் பிதாவும் முன்னெறி தெய்வம்** என்று மகான் ஓளவையார் சொல்லியிருக்கிறார்.

அப்போதுதான் அந்த நூல் அறிவு அவனுக்குப் புரியும். அதன்பிறகுதான் உன்னிடம் அவன் அன்பு காட்டுவான். அதுமட்டுமா செய்வான்? இந்த சும்மா இருக்கக்கூடிய ரகசியம் தெரிந்தவன், “இந்த உடம்பு வந்ததன் காரணம் தாய், தந்தை. அவர்களுடைய வினை என்ன என்பதை அறிந்து கொள்வான். தாய், தந்தையுடைய கடனை அவன்தான் தீர்க்கிறான்”

இந்த இரகசியத்தை அறியாமல் வருடா வருடத்திற்கு திவசம் தருகிறானே? இப்படி செய்பவனா தீர்க்கிறான்? சும்மா இருக்கக்கூடிய ரகசியத்தை அறிந்தவன்தான் தீர்ப்பான். என் தாய் தவறு செய்திருக்கிறாள். என் தந்தை தவறு செய்து விட்டான். அறியாமை காரணமாக, காமத்தின் காரணமாக, பொருள் வெறி காரணமாக செய்து விட்டான். தான் நடமாடுவதற்குக் காரணமான அவன் தந்தை செய்த பாவத்தையெல்லாம் பொடியாக்குவான். 21 தலைமுறைக்கு வினையை நீக்குவான். ஒருவன் சும்மா இருக்கக்கூடிய ரகசியத்தை அறிந்தால், முன் 21 தலைமுறைக்கும், பின் 21 தலைமுறைக்கும் ஞானம் உண்டு.

சும்மா இருக்கக்கூடிய அந்த மௌன நிலை அல்லது மோன நிலை, வாசி வசப்படுதல், சும்மா இருத்தலாகிய ரகசியத்தை அறிந்தவன், தாய் தந்தை பாவத்தைப் பொடியாக்குவான். அவன்தான் தாய் தந்தைக்கு தன் கடமையை செய்கிறான். ஒன்றும் அசைக்க முடியாது.

எனக்குப் பால் ஊட்டியவன். எனக்கு உணவு தந்தவன். ஏதோ அறியாமை காரணமாக பாவம் செய்து விட்டான். என்னைக் கட்டிக் காப்பாற்றியவன், எனக்குக் கல்வி தந்தவன் என் தந்தை. ஆகவே அவன் செய்த பாவத்தையெல்லாம் பொடியாக்க வேண்டுமென்று வினையை அவன்தான் தீர்ப்பான்.

தந்தையின் பிரச்சனையை யார் தீர்க்கிறான்? அவன்தான் தீர்ப்பான்.

இவன்தான் எள்ளுத் தண்ணீரை தெளித்துவிட்டு நிற்கிறானே? ஆண்டுதோறும் எள்ளுத் தண்ணீரை தெளிப்பான். இப்படிப்பட்டவனா தீர்ப்பான்?

என் தந்தை அறியாமையின் காரணமாக, காமத்தின் காரணமாக, பொருள் வெறி காரணமாக, ஜாதிவெறி காரணமாக செய்த பாவத்தையெல்லாம் இப்போது நாங்கள் பொடியாக்கி விடுவோம். இதை போகிற போக்கிலேயே செய்து விடுவோம்.

தலைவன் சுழிமுனைக்கதவை திறந்தவுடன், “என்னுடைய தாய் தந்தை யார்?” என்று பார்ப்போம். அவர்களுடைய வினை என்ன என்று பார்த்து வினையை பொடியாக்குகிறான். எங்கு பிறந்திருக்கிறார் என்பது எங்களுக்கு தெரியும். என் தந்தை எங்கே பிறந்திருக்கிறார்? எனக்குக் கல்வி தந்தவர். என்னைப் பாலூட்டி வளர்த்த தாய் எங்கே பிறந்திருக்கிறாள் என்று தெரியும். எங்கே பிறந்தாலும் சரி, அவர்களுடைய நிலையை உயர்த்துவோம். அதற்காகத்தான் வந்திருக்கிறோம்.

தாய் தந்தையின் வினையை தீர்க்க வேண்டுமல்லவா? தாய் தந்தை வினையைத் தீர்த்தால்தான் நாங்கள் போக முடியும்.

விடுவோமா இங்கே? 22 வருட தவத்திற்குக் காரணமான தொண்டர்களைக் கைவிடுவோமோ? விடமாட்டோம்.

எனக்கு உணவு தந்திருப்பான் அல்லவா? எனக்குப் பொருளுதவி செய்திருப்பான். ஆசான் நிலை உயர வேண்டுமென்று பொருளுதவி செய்திருப்பான். புரிந்து கொள்ள வேண்டிய அறிவு வேண்டுமல்லவா எங்களுக்கு?

தலைவன் ஆசியில்லாவிடில் புரிந்து கொள்ள முடியுமா? ஏதோ கொடுத்தான் என்று இருப்போம். நமக்கு அவன் பொருளுதவி செய்திருக்கிறான். நம்முடைய தவத்திற்கு உதவி செய்திருக்கிறான். ஆசான் ஞானபண்டிதனும், மகான் பஜண்டமகரிஷியும், மகான் திருமூலதேவரும் வந்து பொருளுதவி செய்ய முடியாது. “அவன் மூலமாக உனக்கு பொருளை தருகிறோம். அவன் காரணகர்த்தாவாக இருந்தவன். அவனை உயர்த்தப் பாடுபடு” என்பார்.

என்னுடைய நிலையை உயர்த்தப் பாடுபட்டவர்களை எனக்குத் தெரியுமல்லவா? நன்றி உணர்வு உள்ளவனாக இருக்க வேண்டுமல்லவா? அந்த நன்றி உணர்வை எப்போது தருவான்? எப்போது அது வந்தது? என்று கேட்டான்.

நன்றி உணர்வு உள்ளவன் தலைவன். அறிவுள்ளவன் அல்லவா? அருட்கடலானவன் அல்லவா? உயர்ந்த பண்பாளன் அல்லவா? அவர்களுடைய ஆசி இருந்ததனால்தான், ஒருவர் செய்யும் உதவியை மறக்க முடியாது.

ஒருவன் தவத்திற்கு உதவி செய்திருக்கிறான், தொண்டன். அவன் நீடு வாழ வேண்டும் என்று வாழ்த்துவதற்கு அறிவு வேண்டுமல்லவா?

ஒருவன் செய்த உதவியை மறவாதிருப்பதற்கு அறிவு வேண்டுமல்லவா? இல்லையென்றால் சாபத்திற்கு உள்ளாகிவிடுவான். திருவள்ளுவருடைய சாபத்திற்கு உள்ளாகி விட்டான்.

எந்நன்றி கொன்றார்க்கும் உய்வுண்டாம்; உய்வில்லை

செய்ந்நன்றி கொன்ற மகற்கு.

- திருக்குறள் - செய்ந்நன்றி அறிதல் - குறள் எண் 110.

“மனமுவந்து செய்த நன்றியை ஒருவன் மறந்தால் நரகத்திற்கு செல்வான்” என்று மகான் திருவள்ளுவர் சொல்வார். சும்மா சாதாரணமாக சொல்லவில்லை, சாபம் கொடுத்திருக்கிறார். இது என்ன சின்ன விசயமா? நீ திருக்குறளைப் படித்தால்தான் தெரியும்.

உதவி செய்தவனுக்கே இடையூறு செய்வது என்பதை ஏற்றுக் கொள்ள முடியாது என்பார் மகான் திருவள்ளுவர்.

இத்தனை ஆண்டு உனக்கு உதவி செய்திருக்கிறானே? அவனுடைய மனம் வெதும்பும்படி இவன் நடந்து கொண்டான்.

கொன்றன்ன இன்னா செயினும் அவர்செய்த

ஒன்றுநன்று உள்ளக் கெடும்.

- திருக்குறள் - செய்ந்நன்றி அறிதல் - குறள் எண் 109.

மகான் திருவள்ளுவர் லகுவாக சொல்வார். “ஆயிரம் தவறு செய்திருக்கலாம். தக்க சமயத்தில் உதவி செய்திருக்கிறான். அவன் செய்த தீமையை மறந்து விடு” என்றார்.

கொன்றன்ன இன்னா செயினும் – அப்போது பல நன்மை செய்தவன் உன்னைக் கொல்லும்படியான அராஜகம், கொல்லும்படியான இடையூறு செய்த போதிலும், அதற்கு நிகரான துன்பம் இல்லை.

கொன்றன்ன இன்னா செயினும் – உன்னுடைய உயிருக்கே இடையூறு செய்த போதிலும், அவர்செய்த ஒன்றுநன்று உள்ளக் கெடும் என்றார். அவன் செய்த நன்றி ஒன்றை நினைத்தால் கெடலாம் என்றான்.

சொன்னது மகான் திருவள்ளுவர்.

ஆங்கிலத்தில் இருக்குமா இந்த மொழி? மொழி பெயர்த்துதான் பாரேன். அந்த யோக்கியதை இருக்கிறதா? மொழி பெயர்த்துப் பார். உன்னால் நெருங்க முடியுமா? அதற்கு என்னவென்று மொழி பெயர்ப்பாய் நீ?

எந்நன்றி கொன்றார்க்கும் உய்வுண்டாம் – நீ என்ன பாவம் செய்திருந்த போதிலும், உயர்வு என்பது உனக்கு இருக்க முடியாது. அப்படியே இருந்தாலும் உய்வுண்டாம். ஆனால் இருக்க முடியாது, ஆனாலும் இருக்கிறது.

உய்வில்லை செய்ந்நன்றி கொன்ற மகற்கு – செய்த நன்றியை மறப்பது மனித இயல்பு, உதவி செய்தவனுக்கே அவன் இடையூறு செய்வான். நாம் மனமுலந்து செய்த உதவியை அவன் மறந்து இடையூறு செய்யும் பாவி அவன். அவனுக்கு உய்வு இல்லை என்று சொல்வார்.

தமிழைப் படித்தால்தான் தெரியும். திருக்குறளைப் படிப்பது சின்ன விசயமல்ல. அதில் அவ்வளவு ரகசியம் இருக்கும். திருக்குறளைப் படிப்பதற்கு தலைவன் ஆசி இருக்க வேண்டும்.

திருக்குறளைத் தொட்டாலே கடவுள் திருவடியைத் தொட்டதாக நினைக்க வேண்டும். பெரியவர்கள் ஆசி இல்லையென்றால் நூலைத் தொட முடியாது. பிள்ளைகள் தமிழ் படிக்கட்டுமே அம்மா! தமிழ் படிக்கச் சொல்வது பொறாமை அல்ல.

உங்கள் பிள்ளைகள் நன்றாக இருக்க வேண்டுமென்று நினைக்கிறோம். தமிழ் படித்தோம், நாங்கள் முன்னேறுகிறோம். நாங்கள் திருவடியைப் பிடித்தால்தான் தமிழை படிக்க முடிந்தது.

தமிழ் என்பது சின்ன விசயமா? எல்லோரும் படிக்க முடியுமா? திருக்குறள் அவ்வளவு லகுவாக இருக்கிறதா? உள்ளே புக முடியுமா?

தமிழர்கள் நிலை உயர வேண்டும். தமிழ்நாட்டில்தான் பிறந்திருக்கிறார்கள் ஒன்பது கோடி ஞானிகள் சாதாரணமானவர்கள் அல்ல. ஒன்பது கோடி ஞானிகள் உருவாகி இருக்கிறார்கள். அவர்கள் எல்லோரும் தமிழன். அவ்வளவு வல்லமை உள்ள நாடு தமிழ்நாடு. இந்த உலகத்திற்கே வழிகாட்டக் கூடிய நாடு தமிழ்நாடு. ஞானத்திற்கே தமிழ்நாடு தான்.

தென்னாடுடைய சிவனே போற்றி என்று மகான் மாணிக்கவாசகர் சொன்னார். **தென்புலத்தார்** என்றார் மகான் திருவள்ளுவர்.

தென்புலத்தார் தெய்வம் விருந்தொக்கல் தான் என்றாங்கு ஐம்புலத்தாறு ஓம்பல் தலை.

– திருக்குறள் – இல்வாழ்க்கை – குறள் எண் 43.

நாம் தமிழராக இருந்தும், அந்த மொழி அறிவு இல்லாததனாலே, அதற்குள் இருக்கும் பண்புகளை உணரமுடியாமல் போனது. மனிதாபிமானத்தைப் பற்றி பேசிய நூல் திருக்குறள், திருஅருட்பாவும் மனிதாபிமானத்தைப் பற்றி பேசும். இவைகளைப் பற்றி பேசும் நூல்களை படிப்பதற்கு, தமிழை படிக்க வேண்டுமென்று உங்களை கேட்டுக் கொள்கிறேன். இது எனது வேண்டுகோள்தான், உங்களை கட்டாயப்படுத்த விரும்பவில்லை.

எல்லோரும் நிலை உயர வேண்டும், ஜென்மத்தைக் கடைத்தேற்ற வேண்டும். அன்னதானம் செய்ய வேண்டும், ஈட்டிய பொருளைக் கொண்டு நாட்டு மக்களுக்குப் பசியாற்ற வேண்டும். இதைத்தான் பெரியோர்கள் சொல்வார்கள், நீ எந்த அளவிற்கு பொருள் சேர்த்தாயோ அது நீ செய்த புண்ணியம்தான்.

**மனையாளும் மக்களும் வாழ்வந் தனமுந்தன் வாயில்மட்டே
இனமான சுற்றம் மயான மட்டேவழிக் கேது துணை
தினையாம் அளவெள் ளளவா கினுமுன்பு செய்ததவந்
தனையாள என்றும் பரலோகஞ் சித்திக்கும் சத்தியமே.**

– மகான் பட்டினத்தார் பாடல்கள் – பொது – கவி எண் 12.

என்று தனது பாடலில் சொல்வார் மகான் பட்டினத்தார். முன்பு செய்த தவம் என்றார். தினை அளவு, எள் அளவு என்றார். முன் செய்த தவம் என்பதால் புரிந்தல்லவா தவம் செய்ய வேண்டுமென்பதை அறிய வேண்டும்.

நீ செய்த பூஜா விதிகளும், புண்ணியமும் தான் உனக்குத் துணையாக இருக்கும். மற்றதெல்லாம் இருக்காது என்று மகான் திருவள்ளுவர் சொன்னார்.

இப்படியெல்லாம் பெரியவர்கள் சொல்வதைப் பற்றிப் புரிந்து கொள்ள வேண்டும். தினமும் தியானம் செய்ய வேண்டும், நீங்களெல்லாம் முன்னேற வேண்டும் என்று மனமார உங்களைக் கேட்டுக் கொள்கிறேன்.

நாங்கள் நிலை உயர்ந்திருக்கிறோம். நாங்கள் நாளுக்கு நாள் முன்னேறுகிறோம். அற்புதச் செயல் நடந்து கொண்டிருக்கிறது. இலவச திருமணம் நடந்து கொண்டிருக்கிறது. இலவச குடிநீர் வழங்குகிறோம். தினமும் பத்தாயிரம் பேருக்கு இலவசமாக குடிநீர் தருகிறோம் என்று அன்பர் சொன்னார். இதெல்லாம் சின்ன விசயமா? ஒன்றைச் செய்துதான் ஒன்றை பெற முடியும். ஒரு புண்ணியம் செய்தால் இன்னொரு புண்ணியம் செய்யலாம்.

உங்களால் இந்த புண்ணிய காரியங்களை அவ்வளவு செய்ய முடியாது. ஆசான் ஆசி இருந்தால் புண்ணியவான் ஆகலாம். அதுதான் புண்ணியம் செய்வார்க்குப் பூண்டு நீருண்டு என்பார்.

மகான் திருமூலதேவர், போதம் தரும் எங்கள் புண்ணிய நந்தியை என்றார். மகான் திருமூலதேவர், மகான் நந்தீசர், மகான் புஜண்டமகரிஷி போன்ற ஞானிகளை வணங்க வணங்க இவன் புண்ணியவான் ஆவான், அறிவு தெளிவடையும், பேராசை தீரும், கொடுமை தீரும், பொறாமைப்பட மாட்டான், வஞ்சனை அற்று இருப்பான், மனைவியிடம் அன்பு காட்டுவான், தாய் தந்தையிடம் அன்பு காட்டுவான், நன்றி உள்ளவனாக நடந்து கொள்வான், பொருள் ஈட்டும்போது நெறிக்கு உட்பட்டு ஈட்டுவான்.

போதம் தரும் எங்கள் புண்ணிய நந்தியை என்றார். ஞானிகளை வணங்க வணங்க அறிவு உனக்கு வரும்.

மனிதன் நிலை உயர்வதற்குத் துணையாக இருக்கும் அந்த அறிவையும் குணப்பண்பையும் தரும். நீங்களெல்லாம், ஞானிகளை வணங்குங்கள்.

மகான் இராமலிங்கசுவாமிகளை, மகான் திருமூலதேவரை, மகான் அருணாகிரிநாதரை, மகான் மாணிக்கவாசகரை, மகான் தாயுமானசுவாமிகளை, மகான் பட்டினத்தாரை பூஜை செய்யுங்கள். இவர்களெல்லாம் முதுபெரும் ஞானிகள். தமிழகத்தில்தான் பிறந்திருக்கிறார்கள். அற்புதச் செயலை அள்ளிக் கொட்டி விட்டார்கள்.

சமஸ்கிருதத்தைப் படிப்பார். மகான் வியாசபகவான் சமஸ்கிருதத்தை படிப்பார். மகான் பிருகுமகரிஷி சமஸ்கிருதத்தை படிப்பார். அவருக்கு சமஸ்கிருதம் தெரியுமா? என்றான். அவர்களுக்கு எல்லா மொழியும் தெரியும்.

மகான் இராமலிங்கசுவாமிகளுக்கு ஆங்கிலம் தெரியாது. ஒரு ஆங்கில துரை வந்து பேசினான். மகான் இராமலிங்கசுவாமிகளும் ஆங்கிலத்தில் பேசினார். நாங்கள் எல்லா மொழியும் பேசுவோம் என்றார். அவ்வளவு பெரிய வல்லமை தமிழகத்தில் இருக்கிறது.

ஆகவே நீங்களெல்லாம் தமிழைப் படித்து முன்னேற வேண்டும் என்று கேட்டுக்கொண்டு முடிக்கிறேன் வணக்கம்.

**வாழ்கவே வாழ்கஎன் நந்தி திருவடி
வாழ்கவே வாழ்க மலமறுத் தான்பதம்
வாழ்கவே வாழ்கமெய்ஞ் ஞானத் தவன்தாள்
வாழ்கவே வாழ்க மலமிலான் பாதமே.**

- திருமந்திரம் - சர்வ வியாபி - கவி எண் 3047.

**காரண குருவான கந்தனைப் போற்றிட
வாரண கொடியுடன் வருவான் ஆட்சிக்கு.**

**ஆடவல்லான் மைந்தன் ஆறுமுகன் திருவடியை
நாடவல்லார்க்கு நமனில்லை நாலுமே.**

முருகப்பெருமான் துணை

முருகப்பெருமானின் கல்கி அவதாரம்

தவத்திரு ஆறுமுக அரங்கமகா தேசிக சுவாமிகள் அவர்கள் தலைமையில்

சித்ரா பெளர்ணமி விழா

நாள் : ஹேவிளம்பி ஆண்டு, சித்திரை மாதம் 27ஆம் தேதி,
10.05.2017 - புதன்கீழமை காலை 10 மணி அளவில்

இடம் : ஓங்காரக்குடல், துறையூர்.

அனைவரும் வருக! நிகழ்ச்சி நிரல் குருவருள் பெறுக!!

காலை 6.00 மணி - சரவண ஜோதி தரிசனம் மற்றும் வழிபாடு

காலை 6.30 மணி - அருட்பெருஞ்ஜோதி அகவல் பாராயணம்

காலை 9.00 மணி - தவத்திரு குருநாதர் அவர்கள் தீட்சை வழங்குதல்

காலை 9.30 மணி - சித்தர்கள் வழிபாடு

பகல் 12 மணி - தவத்திரு குருநாதர் அவர்களின் சிறப்பு அருளுரை

காலை 8 மணி முதல் மதியம் 3 மணி வரை

ஞானிகளை பூஜித்த அருட்பிரசாதம் (அன்னதானம்) வழங்கப்படும்.

நிகழ்ச்சிகளின் உபயதாரர் :

D.ராம்குமார், D.P.சுதாகர், கோவை. D.வெங்கநாதன், சென்னை.

முருகப்பெருமான் துணை

முருகப்பெருமானின் கல்கி அவதாரம்

தவத்திரு ஆறுமுக அரங்கமகா தேசிக சுவாமிகள் அவர்கள் தலைமையில்

வைகாசி பெளர்ணமி விழா

நாள் : ஹேவிளம்பி ஆண்டு, வைகாசி மாதம் 26ஆம் தேதி,
09.06.2017 - வெள்ளிக்கீழமை காலை 10 மணி அளவில்

இடம் : ஓங்காரக்குடல், துறையூர்.

அனைவரும் வருக! நிகழ்ச்சி நிரல் குருவருள் பெறுக!!

காலை 6.00 மணி - சரவண ஜோதி தரிசனம் மற்றும் வழிபாடு

காலை 6.30 மணி - அருட்பெருஞ்ஜோதி அகவல் பாராயணம்

காலை 9.00 மணி - தவத்திரு குருநாதர் அவர்கள் தீட்சை வழங்குதல்

காலை 9.30 மணி - சித்தர்கள் வழிபாடு

பகல் 12 மணி - தவத்திரு குருநாதர் அவர்களின் சிறப்பு அருளுரை

காலை 8 மணி முதல் மதியம் 3 மணி வரை

ஞானிகளை பூஜித்த அருட்பிரசாதம் (அன்னதானம்) வழங்கப்படும்.

நிகழ்ச்சிகளின் உபயதாரர் :

D.ராம்குமார், D.P.சுதாகர், கோவை. D.வெங்கநாதன், சென்னை.



அன்பர்களின் அனுபவங்கள்

திருநெல்வேலி, பாளையங்கோட்டை, திரு. K.மகாராஜன் அவர்கள் ஓங்காரக்குடிலாசானின் அருளால் பெற்ற அனுபவங்கள் குறித்து...

அன்புள்ள ஞானத்திருவடி வாசகர்களுக்கு வணக்கம்.

அருள்நிறை ஞானி மகான் ஆறுமுக அரங்கமகாதேசிக சுவாமிகள் திருவடிகள் போற்றி போற்றி.

என்னுடைய பெயர் K.மகாராஜன். 2011ம் ஆண்டு திருநெல்வேலி K.சரவணனிடம் ஞானத்திருவடி மாத இதழை வாங்கினேன். தொடர்ந்து ஞானத்திருவடி மாத இதழை படிக்க சந்தா செலுத்தினேன். ஓய்வு கிடைக்கும் போதெல்லாம் ஞானத்திருவடியை படித்து வந்தேன். ஆனால் ஆர்வத்துடன் உணர்ந்து என்னால் படிக்க இயலவில்லை. சரவணன் என்னைப் பார்க்கும் போதெல்லாம் ஞானத்திருவடி இதழை படியுங்கள், ஓங்காரக்குடிலாசானை பார்க்க வாருங்கள் என்று சொல்வார்.

சிவன் கோவிலுக்கு செல்லும் வழியில் என்னை சந்தித்து சரவணன் அவர்கள் ஆசான் பெருமையை என்னிடம் தினமும் பேசுவார்கள். அவர்கள் ஆசான் பெருமையை பேச பேச ஆசான் மீது ஈர்ப்பு வந்தது. ஞானத்திருவடி படிக்கும் ஆர்வமும் வந்தது. ஞானத்திருவடி மாத இதழில் தினமும் ஒரு பக்கம் படிப்பேன். தினம்தினம் படிக்கும்போது ஓங்காரக்குடிலாசான் அற்புதமான கருத்துக்களை சொல்லியது எனக்கு புலப்பட்டது. தினமும் ஞானத்திருவடி இதழை படித்து உணர்ந்த கருத்தை சரவணன் அவர்களிடம் பகிர்ந்துகொண்டேன்.

துறையூர் வந்து ஓங்காரக்குடிலாசானை தரிசித்தபோது எனக்கு மனம் உருகி கண்ணீர் வந்தது. ஞானத்திருவடி இதழை படித்து அறிந்ததை ஆசானிடம் சொன்னேன். ஓங்காரக்குடிலாசானின் தவசித்தி விழாவில் கலந்து கொண்டு ஆசானின் அருளுரையை கேட்டேன். என்னை அறியாமலேயே ஆசான் மீது பக்தி வந்தது.

எனது மனைவிகிருஷ்ணவேணி, மகள் ஜோதி கிருஷ்ணம்மாள், சியாமளாதேவி, மகன் திருமலை நம்பி ஆகியோருடன் ஓங்காரக்குடிலுக்கு வந்து ஆசானை குடும்பத்துடன் தரிசனம் செய்தேன். எனது குடும்பத்தினரும் ஆசானை உணர்ந்து ஆசான் உபதேசத்தை கேட்டு தினமும் பூஜை செய்ய தொடங்கினார்கள்.

பிரதோஷ நாட்களில் ஞானத்திருவடியை பொதுமக்களுக்கு வழங்கும் தொண்டு செய்ய கோவிலுக்கு செல்வோம். ஆசான் ஆசியால் என்னுடைய மூத்த மகள் திருமணம் மிகச்சிறப்பாக நடைபெற்றது. மூத்த மருமகன் பாலகணபதி அவர்கள் வள்ளலார் வழிபாடு கொண்டவர், சைவத்தை கடைப்பிடிக்கும் குடும்பத்தார் என்பதால் ஆசானுடைய அருளை நான் உணர்ந்தேன்.

திருநெல்வேலி அரசு மருத்துவமனை முன்பு உள்ள பிள்ளையார் கோவிலில் தினமும் அருட்கஞ்சி தானம் மற்றும் அன்னதானம் நடைபெறும். அதில் கலந்து கொண்டு தொண்டு செய்து வருகிறேன். மனுமுறை கண்ட வாசகத்தை கேட்க கேட்க மனதில் தெளிவு வந்தது, என்னுடைய கோபம் குறைந்தது, மனம் சாந்தமடைந்தது.

என்னுடைய நண்பர்கள், அன்பர்களிடமும் ஆசான் பெருமையை பேசி, அன்னதானத்தை வந்து பார்க்க சொல்வேன். அவர்களும் அன்னதானத்தை வந்து பார்த்து மனம் குளிர்ந்து அவர்களும் அன்னதானத்திற்கு பொருளுதவி செய்கிறார்கள்.

ஆசானை பார்க்க விரும்பும் நண்பர்களை ஓங்காரக்குடிலுக்கு அழைத்து வருகிறோம். ஆசானை கண்டு தரிசித்த பிறகு என்னுடைய நண்பர்கள் சைவத்தை கடைப்பிடிக்கிறார்கள், அன்னதானத்தின் பெருமையை உணர்ந்துள்ளார்கள்.

சைவத்தை கடைப்பிடித்தலும், அன்னதானமும், ஞானிகளை வணங்கும் பூஜையுமே நம்மை நல்வழிக்கு அழைத்துச் செல்லும், நமது துன்பத்தையெல்லாம் நீக்கும் என்பதை முழுமையாக ஓங்காரக்குடிலாசானின் அருளால் உணர்ந்தேன்.

நன்றி!

குருவின் திருவடி பணிந்து,

K.மகாராஜன்,

பாளையங்கோட்டை, திருநெல்வேலி.

ஞானிகள் திருஉருவப்படங்கள்,

ஆசான் அருளிய நூல்கள், தினசரி, மாத நாட்காட்டிகள்,

ஆசான் அருளுரைகள் அடங்கிய ஒலி ஒளி குறுந்தகடுகள் CD மற்றும்

ஞானத்திருவடி நூல் கிடைக்கப் பெறாதவர்களும் தொடர்புகொள்ள வேண்டிய முகவரி

மகான் பதஞ்சலியார் புத்தக நிலையம்,

ஸ்ரீ அகத்தியர் சன்மார்க்க சங்கம்,

ஓங்காரக்குடில், துறையூர் – 621 010.

☎ 04327-255184, செல்: 90950 33311

மின்னஞ்சல் : books@agathiar.in

ஓங்காரக்குடிலாசானிடம் தீட்சை பெற விரும்புகிறவர்கள் தொடர்புக்கு


ந.நடராஜன்,

கொள்கை பரப்பாளர், செல்: 98947 55784

அகத்தியர் துணை



மகான் அகத்தியர்



குருநாதர்



ஓங்காரக்குடிலாசான், முருகப்பெருமானின் கல்கி அவதாரம், தவத்திரு **ஆறுமுக அரங்கமகாதேசிக சுவாமிகள்** அவர்களுடைய சொற்பொழிவுகளை ஒலி, ஒளி (Audio Video) வடிவமாக கேட்கவும் பார்க்கவும் மற்றும் பதிவிறக்கம் (Download) செய்யவும்,

www.agathiar.org

என்ற இணைய தளத்திற்கு செல்லவும். மேலும் நித்ய சுவடிகள் பதிவிறக்கம் செய்து படித்துக் கொள்ளலாம்.

குருவருள்வேண்டி . . .

மரு. இரா.விஜயகுமார் - இரா.மாதவன்

அன்னை மருத்துவமனை,

தொடர் . . . திருச்சி மாவட்டம், துறையூர்,
முருகப்பெருமானின் கல்கி அவதாரம்

தவத்திரு ஆறுமுக அரங்கமகாதேசிக சுவாமிகள் அவர்கள்
மகான் ஓளவையாரின் ஆத்திசூடிக்கு அருளிய அருளுரை

74. நைவினை நணுகேல்

ஒரு செயல் செயல்படுத்தப்படும்போதோ, அது செயல்படும்போதோ செயலின் விளைவோ அழிவைத் தருமானால் அந்தவிதமான தீமையான செயல்களை செய்யாதே எனக் கூறுகிறார் மகான் ஓளவையார்.

நல்ல செயல்களை செய்தால் நன்மைகள் விளையும், தீமையான செயல்களைச் செய்தால் தீமையான விளைவுகளே உண்டாகும். ஆதலால் நாம் செய்யும் செயல்களில் உள்ள நல்லது கெட்டதை அறிந்து செயல்பட வேண்டும். சரி எது? நல்லது எது? கெட்டது எது? பாவம் எது? புண்ணியம் எது? சரி எது? தவறு எது? என்பதை சாதாரண மனிதன் முடிவெடுத்து செய்யலாமா எனில், சாதாரண மக்களின் பார்வைக்கு சரியாக இருந்தாலும் அச்செயல்களின் விளைவு தீமையாகக் கூட முடியலாம். ஆக மும்மலக் குற்றம் உடைய மனிதனின் அறிவிலும் மும்மலக் குற்றம் இருக்கத்தான் செய்யும். மும்மலக்குற்றம் உடைய மனிதன் எடுக்கும் முடிவுகளிலும் குற்றங்கள் இருக்கத்தான் செய்யும்.

பதிதேகம் பெற்ற ஞானிகளே, எது நன்மை? எது பொய்? என்பதை அறிந்தவர்கள். மும்மலக் குற்றமுடைய மாசுபட்ட ஆன்மதேகமாகிய பசுதேகம் கொண்ட மனிதர்களாலும், மும்மலக் குற்றத்தால் ஆன பரு உடம்பாகிய பாச தேகத்தை உடைய மனிதர்களாலும் சரியான முடிவெடுக்க முடியாது.

ஆக எது சரி? எது தவறு? என நமக்கு உணர்த்தவல்ல சக்தி, மும்மலக் குற்றமற்ற ஒளி தேகத்தை உடைய ஞானிகளால்தான் நம்மை வழிநடத்த முடியும்.

அப்படிப்பட்ட சான்றோர்களின் வழிகாட்டல் இருந்தால்தான், அழிவை உண்டாக்கக் கூடிய செயல்களை செய்யாமல் தப்பிக்கலாம்.

மகான் ஓளவையார் நைவினை நணுகேல் என கூறுவதன் மூலம், அதில் யோகக் கருத்தையும் புகுத்தி கூறுகிறார்.

யோகம் என்பது முன் ஜென்மங்களில் செய்திட்ட புண்ணிய பலத்தாலும், தக்க ஆசானின் வழிகாட்டலினாலும் செய்யக் கூடியதாகும். தவம் என்பதும் முன்ஜென்ம புண்ணியத்தாலும், அருள் பலத்தாலும், சற்குருவின் துணையாலும் செய்து வெற்றி பெறுவதாகும். அதைவிடுத்து ஏதோ ஞான நூல்களை மேம்போக்காக படித்தும், யோக பயிற்சிகளை நூல்களின் வாயிலாக படித்தும் செய்ய முயற்சி செய்தால், அது பயிற்சி செய்பவரின் உயிரையே பறித்துவிடும்.

புண்ணியபலமும், பூஜை பலமும் இல்லாமல் தக்க ஆசான் துணையில்லாமல் மேற்கொள்ளும் தவம் தவமாக இல்லாது போய் வீண் முயற்சியாக முடிந்து, முறையற்ற தவம் செய்தவரையும் பாவியாக்கி, இறுதியில் அழித்துவிடும்.

இன்னும் சிலர் யோகம் கற்று கொடுக்கிறேன் என்று மக்களை கவர்ச்சியான வார்த்தைகள் கூறி கவர்ந்து காசு பறித்து தவறான முறையால் தவங்களையும், பிராணாயாமம் போன்ற யோகப் பயிற்சிகளையும், சொல்லிக் கொடுத்து, தானும் பாவியாகி தன்னை நம்பி வந்தவர்களையும் பாவியாக்கி விடுவார்கள்.

ஆகவே மகான் ஓளவையார் அழிவைத் தரக்கூடிய இவ்விதமான செயல்களை செய்யாதே என்கிறார்.

மகான் வள்ளுவப் பெருமான் தமது திருக்குறளில் தவம் செய்வோரின் தகுதி குறித்து கூறுவதாவது,

**தவமும் தவமுடையார்க்கு ஆகும் அவம்அதனை
அஃதிலார் மேற்கொள் வது.**

– திருக்குறள் – தவம் – குறள் எண் 262.

தவக்கோலமும், தவ ஒழுக்கமும் உடையவர்க்கே பொருந்துவதாகும். அக்கோலத்தை தவஒழுக்கம் இல்லாதவர்கள் மேற்கொள்வது வீண் முயற்சியாகும் எனக் கூறுவதன் மூலம், தாம் செய்யும் புண்ணிய பலமும், அருள் பலமும், தக்க ஆசான் துணையும் உடைய தகுதியுடைய மக்களே, தவவாழ்க்கையை மேற்கொள்ள வேண்டுமென்றும், அத்தகைய தகுதி உடையோரே தவக்கோலம் மேற்கொள்ள வேண்டுமென்றும், அவ்வாறு தகுதியற்றோரும், தக்க ஆசான் துணை இல்லாதவர்களும் தவம் மேற்கொண்டால் அது வீண் முயற்சியாகும். அது அழிவைத் தரும் என கூறுகிறார்.

மகான் கொங்கணரும் தமது ஞான கவியான வாலைக்கும்மியில், முன் ஜென்மங்களில் செய்த புண்ணியபலத்தால், முன்ஜென்ம தொடர்பினால்தான் தவம் உண்டாகும் என்றும், முன்ஜென்ம தொடர்பினால்தான் தக்க குருநாதரும் நமக்கு வாய்ப்பார் என்றும், முன்ஜென்ம தொடர்பினை “விட்டகுறை” என குறிப்பிட்டு தவத்தின் தன்மையை உரைக்கின்றார்.

நந்தவனத்திலே சோதியுண்டு நிலம்

நித்திய பேருக்கு நெல்லுமுண்டு

விந்தையாய் வாலையைப் பூசிக்க முன்னாளில்

விட்ட குறைவேனும் வாலைப்பெண்ணே.

– மகான் கொங்கணர் அருளிய வாலைக்கும்மி – கவி எண் 72.

நந்தவனம் என்பது புருவமத்தியைக் குறிக்கும். நந்தவனமாகிய புருவ மத்தியில் ஜோதி உண்டென்றும், அந்த ஜோதியினை விரும்பினோர்க்கு லாபம் உண்டென்றும், அந்த ஜோதியை தோற்றுவிக்கக்கூடிய சக்தியாகிய வாலைத்தேவியை பூஜிக்க வேண்டுமாயின், அதற்கு முன் ஜென்மங்களிலே செய்திட்ட புண்ணிய பலம் வேண்டுமென்றும், இதற்கு முன் அப்படிப்பட்ட தவவாழ்வை மேற்கொண்டவரால்தான் அதன் தொடர்ச்சியாக இச்சென்மத்திலும் அத்தவத்தை தொடர்ந்து செய்து வெற்றி பெற முடியுமென்றும், அவ்வாறு இல்லாமல் ஞானக்கவிகளை கற்பதால், கேட்பதால் மட்டும் பிராணாயாம பயிற்சிகளையோ தவமோ செய்திட கூடாது என வலியுறுத்துகிறார் மகான் கொங்கணமகரிஷி.

மேலும் மகான் பட்டினத்தாரும் அழிவைத் தரக்கூடிய செயலை நமக்கு சுட்டிக் காண்பித்து அதன் வழியிலே சென்று அழிந்து விடாமல் காக்க முற்றுப்பெற்ற முனிவர்களால்தான் முடியும் என்பதை வலியுறுத்துகிறார். மேலும் அப்படிப்பட்ட நல்லோரின் இணக்கம், அதாவது நல்லவர்களாகிய ஞானிகள் நட்பே உயர்ந்தது என்றும் மற்றையவை நம்மை அழிவிலிருந்து காக்காது என்பதையும் தெளிவுபட கூறுகிறார் தமது திருவேகம்பமாலை எனும் ஞானக்கவிகளிலே,

**நல்லா ரிணக்கமும் நின்பூசை நேசமும் ஞானமுமே
அல்லாது வேறு நிலையுளதோ அகமும்பொருளும்
இல்லாளுஞ் சுற்றமும் மைந்தரும் வாழ்வும் எழிலுடம்பும்
எல்லாம் வெளிமயக் கேயிறை வாகச்சி ஏகம்பனே.**

— மகான் பட்டினத்தார் — திருவேகம்பமாலை — கவி எண் 5.

ஆக நம்மைக் காக்கவல்ல ஞானிகளின் தொடர்பிற்கு முன், மற்றைய அனைத்துவிதமான சொந்தபந்தங்களும், நட்பும் சமமாகாது என்றும், எல்லாவற்றிலும் மேலானது ஞானிகளின் நட்பே என்றும், வலியுறுத்தி கூறுவதோடு நம்மை நல்வழி செலுத்தி காப்பதோடு ஜென்மத்தைக் கடைத்தேற்றவும் மும்மலக் குற்றத்தை நீக்கி தவத்திற்கு துணையாய் இருந்து யோகமும் ஞானமும் அளிப்பவர்கள் ஞானிகள் என்பதையும் பலவிதங்களில் மகான் பட்டினத்தார் கூறுகிறார்.

மேலும் மகான் கடுவெளிச்சித்தர் தமது ஞானக் கவிகளான ஆனந்தக் களிப்பிலே இக்கருத்தை வலியுறுத்தி கூறுகிறார்.

**நல்ல வழிதனை நாடு — எந்த
நாளும் பரமனை நத்தியே தேடு
வல்லவர் கூட்டத்திற் கூடு — அந்த
வள்ளலை நெஞ்சினில் வாழ்த்திக் கொண்டாடு.**

— மகான் கடுவெளிச்சித்தர் — ஆனந்தக் களிப்பு — கவி எண் 6.

நல்லவழிதனை ஆராய்ந்து எதையும் செய்ய வேண்டும். எந்த நாளும் கடவுளை மறவாமல் பக்தி செலுத்தி பூணைகளை செய்திட வேண்டும். மும்மலக்குற்றமற்ற பதிதேகம் பெற்ற ஒளி உடம்புடன் திகழும் ஞானிகளின் தொடர்பினை பெற வேண்டும், எல்லாவற்றிற்கும் மூலகாரணமாகியவனும் ஞானத்திற்கே தலைவனுமாகிய ஆதிமூலம், பரம்பொருள் முருகப்பெருமானை வாழ்த்தி போற்றி கொண்டாட வேண்டுமெனக் கூறுவதன் மூலம் கடவுள் தன்மை உடைய ஞானிகளைத் தவிர நம்மைக் காக்கவல்லவர் எவரும் இல்லை என்பதையும் வலியுறுத்துகிறார்.

ஆக ஒரு மனிதனின் செயல் என்பதும், அதன் விளைவும் தீமையை உண்டாக்குமானால் அத்தகைய செயலை ஒருபோதும் செய்யாதே! எது தீயது? எது நன்மை? என தெளிவாக நமக்குத் தெரியாது. ஆகையால் எந்த செயலை செய்ய முற்படும்போதும் நல்லது கெட்டதை அறிந்த ஞானிகளின் துணையுடன் வணங்கி கேட்டு செயல்பட்டால், அதில் உள்ள நன்மை தீமைகளை நமக்கு ஞானிகள் உணர்த்தி தீமைகளை நீக்கி நன்மைகளை பெருக்கி நம்மை நல்வழிப்படுத்துவார்கள் என்பதை அறியலாம்.

ஆக நைவினை நணுகேல் என்ற மகான் ஓளவையார் கூற்றின்படி நடந்திட, ஞானிகள் திருவடியைப் பற்றினால்தான் முடியும் என்பதை அறிந்து தெளிய வேண்டும்.

**முப்பூக்கு தலைவன் முருகன்தான் என்று அறிந்தபின்
தப்பின்றி சித்திக்கும் தவ வாழ்வே.**

— மகான் அரங்கமகாதேசிகர்.

துறையூர் ஓங்காரக்குடிலிற்கு செல்ல வழித்தடம்

1. மதுரை (200கிமீ), திருச்சி, மார்க்கம் (45கிமீ) – திருச்சி மத்தியப்பேருந்து நிலையம் – சத்திரம் பேருந்து நிலையம் – டோல்கேட் – மண்ணச்சநல்லூர் – புலிவலம் – துறையூர். (அன்னை மருத்துவமனை பஸ் நிறுத்தம்)
2. சென்னை மார்க்கம் (330கிமீ) – சென்னை கோயம்பேடு – விழுப்புரம் – பெரம்பலூர் – துறையூர். (பஸ்டாண்டு).
3. கரூர் மார்க்கம் (70கிமீ) – கரூர் பஸ்டாண்டு – குளித்தலை – முசிறி – துறையூர் (அன்னை மருத்துவமனை பஸ் நிறுத்தம்).
4. சேலம் மார்க்கம் (110கிமீ) – சேலம் பஸ்டாண்டு – வாழப்பாடி – மல்லியக்கரை – தம்மம்பட்டி – துறையூர் (பஸ்டாண்டு).
5. ஈரோடு மார்க்கம் (110கிமீ) – திருச்செங்கோடு – நாமக்கல் – தா.பேட்டை – துறையூர் (அன்னை மருத்துவமனை பஸ் நிறுத்தம்).

ஓங்காரக்குடில் வெளியீடுகளைப் பெற

மகான் பதஞ்சலியார் புத்தக நிலையம்

ஓங்காரக்குடில், துறையூர் - 621010, திருச்சி மாவட்டம்.

செல் - 90950 33311 kudilbooks@gmail.com

எங்களது வெளியீடுகளைப் பெற...

தங்களின் முழு முகவரி மற்றும் தங்களின் செல் போன் எண் தெளிவாக எழுதி புத்தகத்திற்கு உண்டான தொகையை கீழ்க்கண்ட முறைகளில் அனுப்பலாம். (கூரியர் செலவுக்காக ரூ50/- சேர்த்து அனுப்பவும்)

Cheque - காசோலை

DD - வரைவோலை

MO - பணவிடை

NET BANK - இணைய தளம் மூலம் பணம் பரிமாற்றம்

.....

Cheque, DD எடுக்க வேண்டிய பெயர் -

PATHANJALIYAR BOOK STALL,

Payable at "Thuraiyur" or "Tiruchirapalli"

மேலும் ஞானத்திருவடி சந்தா மற்றும் புதுப்பித்தலுக்கும் புத்தகங்களை பெறவும் கீழ்க்கண்ட முறையில் பணம் அனுப்பலாம்.

Amount Transfer செய்ய வேண்டிய விபரம் -

NAME : MAHAN PATHANJALIYAR BOOK STALL
BANK NAME : Karur Vysya Bank (KVB)
ACCOUNT NO : 1646135000003720
IFSC CODE : KVBL0001646
BRANCH : THURAIYUR

◆ பணம் அனுப்பிய பின்பு விபரங்களை 90950 33311 என்ற எண்ணில் தொடர்பு கொண்டு உடனே தெரியப்படுத்தவும்.

◆ தபாலில் பணம் வைத்து அனுப்ப வேண்டாம். பணம் தவறினால் நிர்வாகம் பொறுப்பல்ல.

◆ எங்களுக்கு தங்களுடைய தொகை கிடைத்த ஒரு வாரத்தில் புத்தகங்கள் கூரியர் மூலம் அனுப்பி வைக்கப்படும்.

◆ ஞானத்திருவடி சந்தா அனுப்பிய மாதத்தின் அடுத்த மாதம் 1ஆம் தேதி முதல் தங்களுக்கு புத்தகங்கள் அனுப்பி வைக்கப்படும்.

◆ பிரதி மாதம் 15ஆம் தேதிக்குள் ஞானத்திருவடி கிடைக்கப்பெறாதவர்கள் தொடர்பு கொள்ள - 96591 33377.

ஸ்ரீ அகத்தியர் சன்மார்க்க சங்க நெறிமுறை திருமண அழைப்பிதழ்



அன்புடையீர், வணக்கம்,

நிகழும் மங்களகரமான ஹேவிளம்பி வருடம் வைகாசி திங்கள் 18-ஆம் நாள்
01.06.2017, வியாழக்கிழமை காலை 9.00 மணிக்கு மேல் 9.30 மணிக்குள்

துறையூர் ஸ்ரீ அகத்தியர் சன்மார்க்க சங்க நிறுவனர், வாழும் ஞானி,
ஞானத்தலைவன், முருகப்பெருமானின் கல்கி அவதாரம் குருநாதர்,
தவத்திரு **ஆறுமுக ஆரங்கமகா தேசிக சுவாமிகள்**

அவர்களின் தலைமையில்

சிவத்திரு திருச்சி P. பெரியசாமி – தங்கம்
அவர்களின் பேரனும்,
P. ராமமூர்த்தி – ரெங்கநாயகி அவர்கள்
குமாரன் திருநிறைச் செல்வன்

சிவத்திரு, திருச்சி M. மாரியப்ப மேஸ்திரி –
திருமதி. பிச்சையம்மாள் அவர்களின் பேத்தியும்,
M. பாண்டியன் – மலர்விழி அவர்களின்
திருநிறைச் செல்வி

R. சந்திரகுமார் D.M.E.,

P. நந்தினிப்பிரியா

ஆகிய இருவருக்கும் திருமணம் குருவருளால் நிச்சயிக்கப்பட்டு, **துறையூர் ஓங்காரக்குழலில்** திருமணம் நடைபெறுவதற்கும், 04.06.2017 அன்று சென்னை மணலி, பாடசாலைத் தெரு, **“ஜெயம் மஹாலில்”** மாலை 6.30 மணியளவில் நடைபெறும் திருமண வரவேற்பு நிகழ்ச்சிக்கும் வருகை தந்து மணமக்களை வாழ்த்தியருள வேண்டுமாறு அன்புடன் அழைக்கின்றோம்.

அவ்வண்ணமே கோரும் :

M. பாண்டியன் - P. மலர்விழி

தங்கள் அன்புள்ள,

P. ராமமூர்த்தி - ரெங்கநாயகி
Retd. Post Master, Park Town, HPO, Chennai.

தங்கள் வருகையில் மனம் மகிழும்

R. ஆனந்தசேகர் - A. முத்துலக்ஷ்மி மற்றும்

ஸ்ரீ அகத்தியர் சன்மார்க்க சங்க அன்பர்கள், ஓங்காரகுடி, துறையூர்.

முருகப்பெருமான் துணை

நன்கொடை வழங்க...

அன்னதானம் செய்தால் துன்பங்கள் விலகும்.

கடந்த 40 ஆண்டுகளாக 15 கோடி மக்களுக்கு மேலாக அன்னதானம் செய்து தன் அறப்பணியினை சிறப்புற தொடர்ந்து வருகிறது நமது ஓங்காரக்குடில். இந்த அறப்பணிகளில் நீங்களும் பாங்கேற்க வேண்டுமா.

பிரச்சனைகள் தீரவும், தங்களின் பிறந்தநாள், திருமணநாள், குழந்தைகளின் பிறந்த நாள், தொழில் அல்லது வியாபாரம் தொடங்கிய நாள் மற்றும் பண்டிகை நாட்களிலும் அன்னதானம் செய்ய விரும்புவோர் DD, Cheque, M.O. மூலம் தங்களின் அருட்கொடையினை வழங்கலாம்.

தங்கள் நன்கொடைக்கு 80G பிரிவின் படி வருமானவரி விலக்கு உண்டு.

DD, Cheque, M.O. எடுக்க வேண்டிய முகவரி :

SRI AGATHIAR SANMAARGA CHARITABLE TRUST,
Payable at Thuraiyur or Trichy.

Account Details :

A/C Name : SRI AGATHIAR SANMAARGA CHARITABLE TRUST
A/C NO : 911010045586268
Bank : Axis Bank
Branch : Thuraiyur.621010
IFS Code : UTIB0001272

அனுப்ப வேண்டிய முகவரி :

SRI AGATHIAR SANMAARGA CHARITABLE TRUST,
113, Extension, Thuraiyur - 621010, Trichy (Dt),
Tamilnadu, India. Ph - 04327 255184.
www.agathiar.org

தாங்கள் அனுப்பிய தொகைக்கான இரசீது தபாலில் அனுப்பி வைக்கப்படும்.

இரசீது கிடைக்கப்பெறாதவர்கள் தொடர்புக்கு :
04327 255184, 255834, 91503 75562.

“சீவாய ஆறுமுக அரங்கமகா தேசகாய நம”

அற்றார் அழிபசி தீர்த்தல் அஃதொருவன்
பெற்றான் பொருள்வைப் புழி.

—குறள் 226.

சுந்தரானந்தர் எலக்ட்ரிகல்ஸ்

54-தெற்கு சிவன் கோயில் தெரு, வடபழனி,

சென்னை – 600 026.

☎ 044-24720499, 23721160.

“அன்னதானம் செய்தால்
துன்பங்கள் தீரும்”

குருவருள் வேண்டி . . .

கணேஷ் ஹார்டுவேர்ஸ்

& அலுமினியம்,

No.72A – 100 அடி ரோடு, வடபழனி,

சென்னை – 600 026.

Cell : 98400 – 20828. ☎ 044 – 23651284, 23652568.

**அருட்பிரகாச வள்ளலார் இராமலிங்க சுவாமிகள்
அருளிய அருட்பெருஞ்சோதி அகவல்**

மெய்வைத்து அழியா வெறு வெளி நடுவறு
 தெய்வப் பதியாம் சிவமே சிவமே
 புரை தவிர்த்து எனக்கே பொன்முடி சூட்டிச்
 சிரமுற நாட்டிய சிவமே சிவமே
 கல்வியும் சாகாக் கல்வியும் அழியாச்
 செல்வமும் அளித்த சிவமே சிவமே
 அருளமு தெனக்கே அளித்தருள் நெறிவாய்த்
 தெருளுற வளர்க்கும் சிவமே சிவமே
 சத்தெலாம் ஆகியும் தானொரு தானாம்
 சித்தெலாம் வல்லதோர் திருவருட்சிவமே

960

**ஜீவகாருண்ய ஒழுக்கமே கடவுள் வழிபாடு
குருவருள் வேண்டி . . .**



ANU BUILDERS (INDIA) Pvt. Ltd.

Builders & Estates

Plot No.37, 2nd Main Road,

V.G.P. Babu Nagar, Medavakkam,

Chennai - 600 100.

Phone: 2277 0495,

E-mail : anubuilders@yahoo.com

Website : www.anubuilders.in

கவனகர் முழக்கம்

மாத இதழ் - ரூ. 20/-

கவனகரின்

- ஆழமான ஆன்மீக விளக்கங்கள்
- அறிவுபூர்வமான சிந்தனையைத் தூண்டும் கருத்து மலர்கள்.
- விந்தையான பதில்கள் மற்றும் அனைத்துச் சிறப்பம்சங்களும் நிறைந்த மாத இதழ்.

தமிழர்களின் வாழ்க்கைப் பாதையை வெற்றிப்பாதையாக
மாற்ற வழிகாட்டும் இதழ் இப்பொழுது
புதிய வடிவமைப்புடன் வெளிவருகிறது

கவனகர் முழக்கம்

ஆசிரியர் :-

உலகத் தமிழர்களில் ஓர் அதிசய மனிதர், பல்கலை வித்தகர்,
பதினாறு கவனகர், நினைவு கலைச்செம்மல், மனிதகணிணி

தீருக்குறள்

இராம.கனகசுப்புரத்தினம்

மேலும் விபரங்களுக்கு . . .

1/8, மனோஜ் நகர், சாந்தி கியர்ஸ் பவுண்டரி சாலை, கண்ணம்பாயைம்,
சூலூர், கோவை-641 402. செல் : 94440 55166

மற்றும்

A.செந்தில்குமார்

4/248, Maxworth Nagar, சுண்ணாம்பு கௌத்தூர், கோவிலம்பாக்கம்,
சென்னை-117. © 98414 64388.

மெகா டிவியில் தினமும் காலை 7.30 மணிக்கு கவனகர் அய்யா
அவர்களின் வெற்றி நிச்சயம் நிகழ்ச்சி பார்த்து பயன்பெறுங்கள்



செல்வமும் செல்வாக்கும் பெருகட்டும்™

மனதை பலப்படுத்தி

வாழ்வில் வெற்றிக்கான

மகத்தான மாற்றங்களை ஏற்படுத்தும்,

சிக் காட்சி, மனம் பற்றிய நுட்பங்கள்.

செல்வ வளத்திற்கான தியான முறைகள் பயிற்சி

ஒவ்வொரு மாதமும் நடைபெறுகிறது.

மனநுட்ப பயிற்சி வகுப்புகள்

அஞ்சல் வழி
பயிற்சியும்
உண்டு

சுரோடு

07.05.2017 மற்றும் 28.05.2017

மேலும் விபரம் பெற:

EMPEROR EMAYAM ACADEMY

1, கைம் ஸ்கைல் அபார்மென்ட், சுரோடு 1

☎ 99762 73090, 78712 24655

www.kingofgem.com

Youtube : MAGATHANA MATRANGAL

அகத்தியர் துணை

முருகப்பெருமானின் கல்கி அவதாரம்,

தவத்திரு **ஆறுமுக அரங்கமகா தேசிக சுவாமிகள்**

அவர்கள் தலைமையில்

ஸ்ரீ அகத்தியர் சன்மார்க்க அறக்கட்டளையின்

நீத்திய செயல்பாடுகள்

- காலை 6.00 முருகப்பெருமானின் சரவண ஜோதி வழிபாடு
ஞானியர் அருளிய நூல்கள் பாராயணம்
தியானம் (நாமஜெபம்)
- காலை 7.30 பெருமாள்மலை அடிவாரத்தில் அன்னதானம்.
- காலை 8.00 ஓங்காரக்குடிலில் அன்னதானம்
- காலை 11-12.30 முருகப்பெருமானின் கல்கி அவதாரம்
ஆறுமுக அரங்கமகா தேசிக சுவாமிகள் தரிசனம்
- மதியம் 1.00 ஓங்காரக்குடிலில் அன்னதானம்
- மதியம் 3.00 முருகப்பெருமானின் கல்கி அவதாரம்
ஆறுமுக அரங்கமகா தேசிக சுவாமிகள் தரிசனம்
- மாலை 6.00 அருட்ஜோதி வழிபாடு – தியானம் (நாமஜெபம்)
ஆசான் அகத்தீசர் வழிபாடு

குறிப்பு: பிரதி வியாழக்கிழமை தோறும் காலை 9.30 மணியளவில் ஞானியர்கள் சிறப்பு பூஜையும், குருநாதர் அவர்களின் தரிசனமும் நடைபெறும்.

ஸ்ரீ அகத்தியர் சன்மார்க்க அறக்கட்டளைக்காக வெளியிடுபவர்

S.செந்தில்குமார், நிர்வாக அறங்காவலர்,

113-நகர் விரிவாக்கம், துறையூர்-621 010, திருச்சி மாவட்டம்.

ஆசிரியர் - இரா.மாதவன்.

அச்சிட்டோர் :

இராம.தொல்காப்பியன்,

வாஞ்சி மறுதோன்றி அச்சகம், கூட்டுறவு நகர், துறையூர்.

ஞானத்திருவடி - மாத இதழ்

சந்தாப் படிவம்

1 வருடச் சந்தா ரூ.120/-

3 வருடச் சந்தா ரூ.350/-

திரு/திருமதி. : _____

முகவரி : _____

ஊர் : _____ பின்கோடு _____

வட்டம் : _____ மாவட்டம் _____

தொலைபேசி : _____ (கைபேசி) _____

சந்தா செலுத்தும் முறை

CHEQUE காசோலை

DD வரைவோலை

MO-பணவிடை

☆ வரைவோலையை Sri Agathiar Sanmaarga Charitable Trust என்ற பெயரில் எடுக்கவும்.

☆ வரைவோலையை payable at Trichy (or) Thuraiyur என்று எடுக்கவும்.

☆ சந்தா அனுப்பும்போது கவரில் பணம் வைத்து அனுப்ப வேண்டாம். பணம் தவறினால் நிர்வாகம் பொறுப்பன்று.

☆ எங்களுக்கு தாங்கள் அனுப்பிய சந்தா கிடைத்த மாதத்திற்கு அடுத்த மாதம் 1-ம் தேதி முதல் மாதஇதழ் தங்களுக்கு அனுப்பப்படும்.

நாள் :

செலுத்துபவர் கையொப்பம்

படிவத்தை பூர்த்தி செய்து கீழ்க்கண்ட முகவரிக்கு அனுப்பவும்.

ஞானத்திருவடி - மாத இதழ்

ஸ்ரீ அகத்தியர் சன்மார்க்க அறக்கட்டளை

ஓங்காரக்குடல், 113-நகர்விரிவாக்கம், துறையூர் - 621 010. திருச்சி மாவட்டம்.

ஓங்காரக்குடல் அலுவலக உபயோகத்திற்கு மட்டும்

ரசீது எண் : தேதி : ரூபாய் :

சந்தாதாரர் முகவரி மாற்றம் இருப்பின் கடிதம் மூலம் தெரிவிக்கவும்